

وَلَا تَقُولُوا لِمَنْ يُقْتَلُ فِي سَبِيلِ اللَّهِ أَمْوَاتٌ
بَلْ أَحْيَاءٌ وَلَكِنْ لَا تَشْعُرُونَ (القرآن)

الأنبياء أحياء في قبورهم يصلون (الحديث)

عالم البرزخ

بِسْمِ اللَّهِ الرَّحْمَنِ الرَّحِيمِ

مؤلف: شيخ الحديث تاج المفسرين، فضل الحققين
امام جلال الدين سيوطي الشافعي رحمته الله
مترجم:
حضرت مولانا محمد ادریس کاندھلوی رحمته الله

قَالَ اللَّهُ تَعَالَى

وَمِنْ ذَرَائِهِمْ بَرَزَخُ إِلَى يَوْمٍ يُبْعَثُونَ

الحمد للہ کہ ہم مع المشرقین بر احوال فتنہ مقبوض و احوال برزخ و قبور

مستفی بہ

فتح الغفور بشرح منظومة القبور

ملقب بہ

عَالِمِ بَرَزَخٍ

کہ اصلش از امام عصر و مجدد ہر شیخ جلال الدین سیوطی است و شرحش

ال

شیخ المحدثین حضرت مولانا محمد ادریس کاندھلوی

مکتبہ عثمانیہ • جامعہ اشرفیہ، فیروز پور و دلاہور

بِسْمِ اللَّهِ الرَّحْمَنِ الرَّحِيمِ

تفصیلی فہرست

۱۸۹	حرفے چند
۱۹۰	پیش لفظ
۱۹۱	فتح الغفور بشرح منظومة القبور ملقب بعالم برزخ
۱۹۳	مقدمہ..... مشتمل بر فوائد ضروریہ
۱۹۳	موت کی تعریف اور حقیقت
۱۹۳	کیف کان بد الموت (موت کا آغاز کیسے ہوا؟)
۱۹۴	موت کی صورت
۱۹۴	تفہیم
۱۹۴	ملک الموت
۱۹۴	ملک الموت کے احوان اور انصار
۱۹۶	موت کی کیفیت اور شدت
۱۹۵	موت کے وقت کیا پڑھنا چاہئے
۱۹۷	فرشتوں کا موت کے وقت اعضاء میت کو سونگنا
۱۹۶	حکایت
۱۹۸	اولاد اور اقارب کی جانب سے میت کا استقبال
۱۹۸	مستقر ارواح
۱۹۹	عالم برزخ
۱۹۹	عذاب قبر سے نجات دینے والے اعمال
۲۰۰	(۱) سورہ ”تبارک الذی“ کا پڑھنا
۲۰۰	(۲) سورہ ”الم تزل“ سجدہ کا پڑھنا
۲۰۱	(۳) ہر روز ”لا الہ الا اللہ الملک الحق المبین“ سو بار پڑھنا
۲۰۱	(۴) شدید گرمی میں روزہ اور رات کی تاریکی میں ایک دو گانہ
۲۰۱	قرآن کریم
۲۰۱	مسجد میں روشنی کرنا اور خوشبو کرنا
۲۰۲	علم اور کتب خانہ
۲۰۲	خاتمہ بالخیر کی علامتیں
۲۰۲	منظومة التبیہ عند التبیہ
۲۰۲	شبهة الزنادقة علی عذاب القبر والجواب عنها
۲۰۶	فصل

فتح الغفور بشرح منظومة القبور ملقب بالمبرزخ ۱۸۸ امام جلال الدین سیوطی ترجمہ: مولانا محمد ادریس کاندھلوی

۲۰۶	حکمتہ سوال و الجواب
۲۰۸	امرا النبی ﷺ بہ تعلیم الجواب
۲۱۰	الامر بالتلقین ۲۰۹ اختصاص السؤال بهذه الامة
۲۱۸	من خض بعدم السؤال ۲۱۳ سوال الكافر واطفال المشركين
۲۲۳	اسم الملكين وصفتها ۲۱۹ ذكر الملك الثالث والرابع
۲۲۷	تكرار السؤال سبعة ايام ۲۲۲ خاتمه
۲۲۹	المنظومة المسماة، بتائيس بالغريب
۲۳۰	بيان ما ورد من خيريته الموت للمؤمن وما يناسب ذلك ۲۲۹ تسليم الله تعالى على من في السياق من المؤمنين وتسليم الملائكة عليهم
۲۳۱	معرفة الميت من يغسله ويحمله ويكفنه ۲۳۱ ترحيب القبر بالميت ولطف ضمه له ويدخله قبره
۲۳۲	صلوة الاموات في قبورهم ۲۳۱ تزاور الاموات في قبورهم
۲۳۲	معرفة الاموات من اتاهم وانسهم وردهم السلام ۲۳۲ الكلام في الروح وحقيقته
۲۳۳	بہلا مسئلہ ۲۳۳ دوسرا مسئلہ
۲۳۴	روح اور جسم کا مناظرہ ۲۳۴ تیسرا مسئلہ
۲۳۵	چوتھا مسئلہ ۲۳۴ ذکر ثواب اعمال بعد از موت



بِسْمِ اللَّهِ الرَّحْمَنِ الرَّحِيمِ

(حرفے چند)

حضرت العلامة علامہ جلال الدین سیوطی رحمۃ اللہ علیہ نے ”شرح الصدور فی الموتی والقبور“ عالم برزخ کے حالات پر کتاب لکھی۔ مولانا محمد ادریس کاندھلوی کے والد گرامی مولانا حافظ محمد اسماعیل کاندھلوی المتوفی نے ۱۳۶۱ھ نے اردو میں اس کی شرح ”تکمیل الحبور ترجمہ شرح الصدور“ کے نام سے لکھی۔
شیخ جلال الدین سیوطی رحمۃ اللہ علیہ نے احوال برزخ کے عنوان پر مشتمل ایک منظومہ لکھا جس کے ایک سو تہتر اشعار تھے، جس کا نام ”التبیت عند التبیت“ رکھا۔ اس کی شرح سید محمد اسماعیل امیریمینی نے عربی میں لکھی۔ اس کا نام ”جمع التبیت شرح ابیات التبیت“ رکھا۔

ہمارے مخدوم مولانا محمد ادریس کاندھلوی نے اس منظومہ کا ”فتح الغفور شرح منظومة القبور ملقب به عالم برزخ“ کے نام سے اردو میں ترجمہ کیا۔ یہ ”عالم برزخ“ کے نام سے شائع ہوئی۔ ان اشعار میں عالم برزخ کے حالات بیان کئے گئے ہیں۔ ہم نے اس مجموعہ میں اس کتاب کو شامل اشاعت کیا ہے۔ (ناشر)

بِسْمِ اللَّهِ الرَّحْمَنِ الرَّحِيمِ

پیش لفظ

انسانی علم کی بنیاد زیادہ تر مشاہدات پر ہے۔ اس لئے جو حقیقتیں مافوق الادراک ہیں۔ انسان ان میں انکار کی راہ اختیار کرنا ہی اپنا کمال سمجھتا ہے۔ مگر اس حقیقت کو تسلیم کرنے سے کسے مفر ہو سکتا ہے کہ کسی چیز کا نہ دیکھنا، نہ سننا یا نہ معلوم ہونا جہل تو کہلا سکتا ہے علم کسی طرح نہیں کہلا سکتا اور یہ بھی ناقابل انکار بات ہے کہ علم کے مقابلہ میں لاعلمی اور جہالت دلیل نہیں بن سکتی۔ اس لئے اگر ہم نے انسان پر بپتنے والے حالات کو اس کی پیدائش سے اس کی موت تک صرف مشاہدہ کر کے تسلیم کیا ہے تو اس کی موت کے بعد پیش آنے والے حالات اس علم کی بنیاد پر تسلیم کر لینے چاہئیں جو ہمارے مشاہدہ سے زیادہ قطعی اور یقینی ہے۔

قرآن و حدیث کے علم قطعی کا انکار صرف اس لئے ہرگز نہیں کیا جاسکتا کہ مابعد الموت کے حالات کا ہمیں مشاہدہ نہیں ہوتا یا عادی ذرائع علم کی رسائی وہاں تک نہیں۔ الحمد للہ! حضرت مولانا محمد ادریس کاندھلوی رحمۃ اللہ علیہ نے دلائل قطعیہ سے برزخ، حشر و نشر، حساب و کتاب اور جنت و جہنم کے حالات پر تفصیلی روشنی ڈالی ہے۔ حق تعالیٰ جل شانہ اس کتاب کو اہل عالم کے لئے قبول حق کا ذریعہ بنائے اور ہماری اور سب مسلمانوں کی برزخی و اخروی زندگی کو مکمل راحت و سکون کی زندگی بنائے۔ آمین!

والسلام: مشرف علی تھانوی

فتح الغفور بشرح منظومة القبور ملقب بعالم برزخ

بِسْمِ اللَّهِ الرَّحْمَنِ الرَّحِيمِ

الحمد لله رب العالمين والعاقبة للمتقين والصلوة والسلام على سيدنا ومولانا محمد خاتم الانبياء والمرسلين وعلى آله واصحابه وازواجه وذرياته اجمعين وعلينا معهم يا ارحم الراحمين!
اما بعد! اهل فہم اور اہل دانش پر یہ امر غفلت نہیں کہ دنیا ایک سرائے فانی بلکہ محض ایک گزرگاہ آنی ہے اور منزل مقصود آگے ہے:

اقامت گاہ متواں ساختن گلزار دنیا را
لیم صبح گوید ایں سخن آہستہ در گوشم
عسلی علیہم السلام کا ارشاد ہے کہ: ”دنیا ایک ہل ہے، اس پر سے گزر جاؤ مگر اس پر عمارت نہ بناؤ“ یعنی منزل مقصود آخرت ہے اور یہ دنیاوی زندگی بمنزلہ ایک ہل کے ہے جس کا پہلا کنارہ مہد ہے اور آخری کنارہ لحد ہے جس میں چند روز ٹھہرنا ہوگا۔ اس لئے ضروری ہوا کہ ابھی سے لحد اور قبر کے کچھ طور و طریق اور آداب و احوال معلوم کر لینے چاہئیں اور روانگی سے پہلے وہاں کے لئے کچھ تیاری کر لی جائے تاکہ وہاں پہنچنے کے بعد لاعلمی کی وجہ سے اجنبیت محسوس نہ ہو اور تہی دستی اور تہی دامن کی وجہ سے پریشانی نہ ہو۔

گر ازیں منزل بسوئے او روم
باخبر از راہ کوئے او روم
چوں رسم ہشیار و فرزانه رسم
عقل و دیوانہ بر خانہ رسم
چوں بہ بندم رخت زیں قانی رباط
رقنم باشد بغایت انبساط
عالم برزخ اور عالم حشر کے احوال میں علماء حق نے بہت سی کتابیں تالیف کیں۔ عالم برزخ کے احوال میں سب سے زیادہ جامع اور مشہور کتاب ”شرح الموتی والقبور“ ہے جو شیخ جلال الدین سیوطی رحمہ اللہ متوفی ۹۱۱ھ کی تصنیف ہے۔

میرے والد مرحوم حضرت مولانا حافظ محمد اسماعیل صاحب کاندھلوی رحمہ اللہ متوفی ۱۳۶۱ھ نے اس کتاب کا اردو میں ترجمہ فرمایا اور ”تکمیل الحبور ترجمہ شرح الصدور“ اس کا نام تجویز فرمایا جو عرصہ ہوا کہ مطبع دولکھور لکھنؤ میں طبع ہو چکا ہے۔

شیخ جلال الدین سیوطی رحمہ اللہ نے شرح الصدور کے علاوہ عالم برزخ کے احوال میں ایک مختصر اور جامع منظومہ بھی نظم فرمایا۔ جس کا نام ”التبیت عند التبیت“ ہے اور ایک سو تہتر اشعار پر مشتمل ہے۔ یہ منظومہ درحقیقت شرح الصدور کا خلاصہ اور لب لباب ہے۔ اس لئے دل چاہا کہ جس طرح والد مرحوم نے شرح الصدور کا اردو میں ترجمہ فرمایا اسی طرح یہ ناچیز اس منظومہ القبور کا اردو میں ترجمہ لکھے تاکہ اس نابکار اور گنہگار اور اس کی اولاد اور بھائی بہنوں اور خویش و اقارب اور احباب کے لئے مفید اور موجب تذکیر ہو۔

۱۔ والد مرحوم نے بتاریخ ۱۹ شوال شب جمعہ ۱۳۶۱ھ بمقام قصبہ کاندھلہ ضلع مظفرنگر اس عالم فانی سے رحلت فرمائی اور بعد

نماز جمعہ میدگاہ کے قبرستان میں مدفون ہوئے۔ رحمۃ اللہ علیہ۔ ربنا اغفر لی ولوالدی وللؤمنین یوم یقوم الحساب!

شیخ جلال الدین سیوطی کی کتاب شرح الصدور بمنزلہ اصل کے ہے اور یہ منظومۃ القبور، شرح الصدور کی فرع اور بمنزلہ جزء کے ہے۔ اس لئے مناسب معلوم ہوا کہ اصل کتاب (شرح الصدور) کا ترجمہ اصل کے قلم سے ہوا، اب فرع کا ترجمہ اور شرح باقی ہے وہ فرع کے قلم سے ہو جائے۔

علامہ سیوطی رحمۃ اللہ علیہ کے اس منظومہ کی مختلف علماء نے شرحیں لکھیں، من جملہ ان شروح کے ایک شرح عربی زبان میں ہے جو سید علامہ محمد بن اسماعیل امیر یمنی کی ہے۔ اس شرح کا نام ”جمع التثبیت لشرح ابیات التثبیت“ ہے۔ یہ شرح نہایت جامع اور متین ہے جس میں متفرق کتابوں کے مضامین کو جمع کیا ہے۔ اس وجہ سے شارح نے اس کا نام ”جمع التثبیت“ رکھا۔ یعنی متفرقات کی جمع کرنے والی کتاب۔ سید یمنی جب اس منظومہ کی شرح سے فارغ ہوئے تو یہ خیال پیدا ہوا کہ اس منظومہ کے اشعار تمام تر باب تر ہییب سے ہیں۔ لہذا اس کے ساتھ ترغیب بھی ہونی چاہئے۔ جیسا کہ قرآن کریم میں تر ہییب کے ساتھ ترغیب کو بھی ذکر کیا جاتا ہے۔ اس لئے علامہ یمنی نے شیخ جلال الدین سیوطی کے ایک رسالہ (بشریٰ الکتیب بلقاء الحبیب) جو باب ترغیب سے تھا، اس کو نظم کیا اور پہلے منظومہ کا اس کو مکملہ بنایا اور اس منظومہ کا نام سید یمنی نے ”تانیس الغریب“ رکھا اور ساتھ ساتھ اس کی شرح بھی تحریر فرمائی۔

بناءً علیہ اس راقم الحروف نے ارادہ کیا کہ پہلے منظومہ کے ساتھ اس دوسرے منظومہ کی بھی شرح ہو جائے تو بہتر ہے تاکہ دونوں منظوموں کی شرح مل کر کمال شرح صدور اور غایت سرور کا موجب ہو اور شرح سے پہلے ایک مقدمہ لکھ دیا جائے جو ضروری فوائد پر مشتمل ہو۔ اب میں اللہ کے نام سے دونوں منظوموں کی شرح اور ترجمہ کو شروع کرتا ہوں اور ”فتح الغفور بشرح منظومۃ القبور“ اس کا نام تجویز کرتا ہوں اور اللہ سبحانہ و تعالیٰ سے دعا کرتا ہوں کہ اس ناچیز کی سعی کو قبول فرمائیں اور قبر کی منزل آسان فرمائیں اور وہاں پہنچ کر اپنے بزرگوں، دوستوں اور خویش و اقارب سے شرمندگی اور ندامت نہ ہو۔

ربنا تقبل منا انک انت السميع العليم وتب علينا انک انت التواب الرحيم۔ اللہم انی اعوذ بک من عذاب القبر اعوذ بک من فتنۃ المسیح الدجال واعوذ بک من فتنۃ المہیا والممات۔ آمین
برحمتک یا ارحم الراحمین یا ذا الجلال والاکرام!

بِسْمِ اللَّهِ الرَّحْمَنِ الرَّحِيمِ

مقدمہ

مشتمل بر فوائد ضروریہ

”منظومۃ القبور کی شرح شروع کرنے سے پہلے مناسب معلوم ہوتا ہے کہ چند ضروری امور بیان کر دیے جائیں تاکہ ناظرین اور قارئین کے لئے موجب بصیرت ہوں۔“

موت کی تعریف اور حقیقت

شیخ جلال الدین سیوطی رحمۃ اللہ علیہ فرماتے ہیں کہ علماء کا قول ہے کہ موت عدم محض اور فناء خالص کا نام نہیں بلکہ روح کا بدن سے تعلق منقطع ہونے کا نام موت ہے یا یوں کہو کہ ایک حالت سے دوسری حالت کی طرف اور ایک گھر سے دوسرے گھر میں منتقل ہونے کا نام موت ہے۔ (شرح الصدور ص ۸) اور خاص مومن کی موت کی تعریف بعض علماء سے اس طرح منقول ہے کہ دار غرور سے دار سرور کی طرف اور دار مصیبت سے دار راحت کی طرف منتقل ہو جانے کا نام موت ہے۔ اے اللہ ہم کو ایسی موت نصیب فرما۔ آمین!

کیف کان بد الموت موت کا آغاز کیسے ہوا؟

”قال ابن ابی شیبۃ فی المصنف والامام احمد فی الزهد معاً حدثنا عفان حدثنا حماد بن سلمۃ عن حبيب بن الشهيد عن الحسن قال لما خلق الله تعالى ادم وذريته قالت الملائكة ان الارض لاتسعهم فقال انى جاعل موتاً قالوا اذا لايهنالهم العيش قال انى جاعل اهلا و اخرج ابو نعیم فی الحلیۃ عن مجاهد قال لما اهبط ادم عليه السلام الى الارض قال له ربه ان للخراب ولد للفناء“ (شرح الصدور ص ۲)

”ابن ابی شیبہ نے مصنف میں اور امام احمد نے کتاب الزہد میں حسن بصری سے روایت کیا ہے کہ جب حق تعالیٰ نے حضرت آدم اور ان کی ذریت کو پیدا کیا تو فرشتوں نے عرض کیا کہ اے پروردگار! یہ زمین ان سب کے لئے کافی نہ ہوگی۔ ارشاد فرمایا کہ میں موت پیدا کرنے والا ہوں، فرشتوں نے عرض کیا کہ موت کے تصور اور استحضار کے ساتھ زندگی اور عیش کی لذت باقی نہ رہے گی۔ فرمایا کہ میں آرزوئیں اور تمنائیں پیدا کرنے والا ہوں۔ مجاہد سے منقول ہے کہ جب حضرت آدم عليه السلام زمین کی طرف اتارے گئے تو ان کے رب نے ان سے یہ فرمایا کہ اے آدم عمارت بنا جڑنے کے لئے اور بچے جن موت اور فناء کے لئے۔“

اور اسی مضمون کو کسی شاعر نے خوب نظم کیا ہے:

الا يا ساكن القصر المعلى ستدفن عن قريب فى التراب
اے قصر معلیٰ کے رہنے والے تو عن قریب مٹی میں دفن کیا جائے گا۔

له ملك ينادى كل يوم لدوا للموت وابنوا للخراب

اللہ کے لئے ایک فرشتہ ہے جو روزانہ یہ ندا دیتا ہے کہ مرنے کے لئے پیدا ہوا اور ویران ہونے کے لئے عمارت بناؤ۔

موت کی صورت

قائدہ اور مقاتل اور کلبی اور دیگر سلف سے خلق الموت والحیات کی تفسیر میں یہ منقول ہے کہ اللہ تعالیٰ نے حیات کو گھوڑے کی شکل میں پیدا فرمایا اور موت کو مینڈھے کی صورت میں۔ (شرح الصدور ص ۲۳)

تفہیم

عالم مثال میں معانی اور بندہ کے اعمال خاص خاص صورتوں میں ظاہر ہوتے ہیں اور یہ امر اللہ کی قدرت سے بعید نہیں جس طرح اس نے محض اپنی قدرت سے معدوم محض کو ایک خاص صورت میں ظاہر فرمایا۔ اسی طرح اس کو یہ بھی قدرت ہے کہ جواہر اور اعراض کو جس صورت میں چاہے ظاہر فرمائے ان اللہ علی کل شیء قدير۔ جیسا کہ ایمان خواب میں شہد کی شکل میں اور علم دودھ کی شکل میں دکھلایا جاتا ہے اور ماں باپ کو چاند اور سورج کی شکل میں اور بھائیوں کو ستاروں کی شکل میں، خوب سمجھ لو۔

ملک الموت

ملک الموت ایک فرشتہ ہے جو بجانب اللہ قبض ارواح کے لئے مقرر ہے۔ ”کما قال تعالیٰ قل یتوفاکم ملک الموت الذی وکل بکم“ اس فرشتہ کا نام ”عزرائیل“ ہے۔ جن کا ایک قدم مشرق سے مغرب تک ہے۔ تمام روئے زمین ملک الموت کے سامنے بمنزلہ ایک صینی اور طشت کے ہے کہ جس میں دانے رکھے ہوئے ہیں اور وہ طشت ان کے سامنے ہے جس دانہ کو چاہتے ہیں اٹھا لیتے ہیں اور ایک روایت میں ہے کہ تمام روئے زمین ملک الموت کی نظروں کے سامنے ہے جس روح کو آواز دیتے ہیں حاضر ہو جاتی ہے۔

ملک الموت کے اعوان اور انصار

ابن ابی حاتم اور ابن ابی شیبہ نے ”حتی اذا جاء احدکم الموت توفته رسلنا وهم لا یفرطون“ کی تفسیر میں ابن عباس رضی اللہ عنہما سے روایت کیا کہ اس آیت شریفہ میں رسل سے وہ فرشتے مراد ہیں کہ جو قبض روح کے وقت ملک الموت کے معین اور مددگار ہوتے ہیں۔ ربیع بن انس سے منقول ہے کہ اصل قبض ارواح کے والی اور متولی تو ملک الموت ہیں اور ان کے سواء اور فرشتے ان کے اعوان اور انصار ہیں اور یہ ان سب کے رئیس ہیں۔ قبض روح کے وقت ایک جماعت ملائکہ کی موجود رہتی ہے۔ قبض روح کے بعد ملک الموت روح کو ملائکہ رحمت یا ملائکہ عذاب کے سپرد کر دیتے ہیں۔

بعض احادیث سے یہ معلوم ہوتا ہے کہ شہداء بحر کی ارواح کو خود حق تعالیٰ جل شانہ قبض فرماتے ہیں، فرشتوں کے سپرد نہیں فرماتے۔ یہ ان شہداء کا اعزاز اور اکرام ہے۔

”اخرج ابن ماجه عن ابی امامة سمعت رسول الله ﷺ يقول ان الله وكل ملك الموت بقبض الارواح الا شهداء البحر فان الله يتولى قبضهم“ (شرح الصدور ص ۳۳)

سنن ابن ماجہ میں ابو امامہ سے مروی ہے کہ میں نے رسول اللہ ﷺ کو یہ ارشاد فرماتے سنا ہے کہ بے شک اللہ تعالیٰ نے ملک الموت کو قبض ارواح کے لئے مقرر فرمایا ہے۔ مگر دریا کے شہیدوں کی قبض روح کا خود حق تعالیٰ شانہ والی اور متولی ہوتا ہے اور اسی طرح انس بن مالک اور ابن عباس رضی اللہ عنہما سے منقول ہے۔

موت کی کیفیت اور شدت

امام غزالی قدس اللہ سرہ فرماتے ہیں کہ قبض روح قدموں کی جانب سے شروع ہوتا ہے اور روح بتدریج قبض کی جاتی ہے۔ اول قدموں کی روح قبض کی جاتی ہے۔ پھر ساقین یعنی پنڈلیوں کی، پھر رانوں کی، پھر روح آکر سینہ میں رک جاتی ہے۔ اس وقت آدمی کی زبان بند ہو جاتی ہے، بولنے پر قدرت نہیں رہتی۔ بعد ازاں روح حلقوم میں پہنچ جاتی ہے۔ اس وقت دنیا کا دیکھنا اور سننا سب ختم ہو جاتا ہے۔ ”والنفث الساق بالساق۔ فلولاً اذا بلغت الحلقوم الآية۔ کلاً اذا بلغت التراقي وقيل من راق وظن انه الفراق“ قرآن کریم میں موت کے سکرات اور شدائد کو بکثرت بیان فرمایا ہے۔ ”قال تعالى: وجاءت سكرة الموت بالحق۔ ولو ترى اذ الظالمون في غمرات الموت والملائكة باسطوا ايديهم، اخرجوا انفسكم فلولاً اذا بلغت الحلقوم الآية۔ ولو ترى اذ يتوفى الذين كفروا الملائكة يضربون وجوههم وادبارهم“

اور احادیث اور اقوال صحابہ اس بارے میں شمار سے باہر ہیں۔ حضرات اہل علم شرح الصدور اور احیاء العلوم اور اس کی شرح اتحاف کی مراجعت فرمائیں۔ چند احادیث اور روایتیں اس وقت ہدیہ ناظرین کرتے ہیں:

..... ابن ابی شیبہ اور ابن ابی الدنیا اور امام احمد نے کتاب الزہد میں حضرت جابر رضی اللہ عنہ سے روایت کیا ہے کہ نبی کریم ﷺ نے ارشاد فرمایا کہ بنی اسرائیل کے واقعات بیان کیا کرو۔ ان میں عجیب عجیب واقعات پیش آئے ہیں اور اس ارشاد کے بعد خود حضور ﷺ نے بنی اسرائیل کا واقعہ بیان کرنا شروع کیا۔

فرمایا کہ بنی اسرائیل کا ایک گروہ قبرستان میں آیا اور آپس میں یہ کہا کہ اگر ہم دو رکعت نماز پڑھ کر اللہ تعالیٰ سے دعا کریں کہ ہمارے لئے کسی مردہ کو نکالے جو ہم کو موت کے حال سے خبر دے تو کیا اچھا ہو۔ چنانچہ اس گروہ نے نماز دو رکعت ادا کی اور یہی دعا کی۔ یکا یک ایک سیاہ رنگ کا آدمی نمودار ہوا جس کی آنکھوں کے درمیان سجدے کا نشان تھا۔ اس نے ہم سے کہا کہ تم لوگ کیا پوچھنا چاہتے ہو۔ مجھے مرے ہوئے سو سال گزر گئے مگر ابھی تک مجھ سے موت کی تلخی گئی نہیں۔ اللہ تعالیٰ سے دعا کرو کہ مجھ کو دیا ہی کر دیں جیسا کہ میں پہلے تھا۔

(شرح الصدور ص ۱۹)

۱۔ ادبارہم کا عطف وجوہہم پر اس طرف شیر ہے کہ کافر کا وجود بر کے حکم میں ہے۔ عطف کے لئے بلقاء کے نزدیک مناسبت ضروری ہے۔ یہاں مناسبت یہ ہے۔ کفر پاخانہ سے زیادہ نجس ہے، و برنجاست حیہ کا مخرج ہے اور کافر کا وجہ نجاست معنویہ کا مخرج ہے۔ لہذا عطف مناسب ہوا۔ فالہم ذالک واستقم

۲..... انس بن مالک رضی اللہ عنہ سے مرفوعاً روایت ہے کہ ملک الموت کی گرفت ایک ہزار تکوار کی مار سے زیادہ سخت ہے۔ (شرح الصدور ص ۲۰)

۳..... شداد بن اوس رضی اللہ عنہ سے منقول ہے کہ آروں سے چمڑے جانے میں اور قینچیوں سے کھال کترے جانے میں اور بندہ کو گرم پانی کے دیک میں ڈال دینے میں اتنی تکلیف اور ایذا نہیں جتنی کہ موت میں ہے۔

(احیاء العلوم ج ۳ ص ۳۹۳)

۴..... بیان کیا جاتا ہے کہ جب موسیٰ علیہ السلام کی روح اللہ تعالیٰ کی طرف گئی تو اللہ تعالیٰ نے دریافت فرمایا کہ اے موسیٰ موت کو تو نے کیسا پایا؟ عرض کیا کہ جیسے زندہ چڑیا کوتیل کی گرم کڑھائی میں ڈال دیا جائے۔

۵..... اور ایک روایت میں ہے کہ موسیٰ علیہ السلام نے عرض کیا کہ اپنے نفس کو ایسا پایا کہ جیسے زندہ بکری قصاب کے ہاتھ میں ہو اور وہ اس کی کھال اتار رہا ہو۔

۶..... اور ایک روایت میں ہے کہ موسیٰ علیہ السلام نے عرض کیا کہ اے پروردگار! موت کی کیفیت ایسی پائی جیسے کانٹوں کا جھاڑاؤن اور روئی میں سے نکالا جاتا ہے۔ (شرح الصدور و احیاء العلوم)

۷..... معجم طبرانی میں ابو قتادہ رضی اللہ عنہ سے مروی ہے کہ رسول اللہ صلی اللہ علیہ وسلم نے ارشاد فرمایا کہ شہید کو موت کی صرف اتنی تکلیف ہوتی ہے جتنا کہ چیونٹی کے کاٹنے کی ہو۔

موت کے وقت کیا پڑھنا چاہئے

اقارب اور احباب کو چاہئے کہ موت کے وقت مردے کے قریب سورۃ یاسین پڑھیں اس سے سکرات موت میں تخفیف ہو جاتی ہے۔ نیز احادیث سے معلوم ہوتا ہے کہ آخری وقت میں مسواک کرنے سے بھی روح سہولت کے ساتھ نکلتی ہے۔

حدیث میں ہے کہ جس کا آخری کلام لا الہ الا اللہ ہو وہ جنت میں داخل ہوگا۔ احادیث سے ثابت ہے کہ مومن کی موت کے وقت فرشتوں کی ایک جماعت حاضر ہوتی ہے اور مردہ ان کو دیکھتا ہے اور ان سے اس حال میں کلام کرتا ہے اور حاضرین بھی اس کو سنتے ہیں۔

جس پر حق تعالیٰ کی خاص نظر عنایت ہوتی ہے تو اس پر اللہ جل شانہ کی انوارہ تجلیات کا ورد ہوتا ہے۔ حافظ ابن قیم رحمۃ اللہ علیہ نے ایک بزرگ بی بی کا واقعہ نقل کیا ہے کہ جب ان کی وفات کا وقت آیا تو اپنے بھانجے کو بلایا جو بہت بڑے عالم تھے اور پوچھا کہ اگر روح اللہ کے سامنے حاضر ہو تو کیا عرض کرے؟ فرمایا کہ اس وقت کا ادب یہ ہے کہ روح یہ کہے: ”اللہم انت السلام ومنک السلام تبارکت یا ذا الجلال والا کرام“ اے اللہ تو سلام ہے اور تیری ہی طرف سے سلامتی ہے، بابرکت ہے تیری ذات اے جلال واکرام والے۔

فرشتوں کا موت کے وقت اعضاء میت کو سونگھنا

ابن ابی الدنیا نے ابویکین سے روایت کیا ہے کہ جب آدمی کو موت حاضر ہوتی ہے تو فرشتے سے کہا

جاتا ہے کہ تو اس کا سر سونگھ، وہ کہتا ہے کہ میں اس کے سر میں قرآن کو پاتا ہوں، کہا تو اس کے دل کو سونگھ، وہ کہتا ہے میں اس کے دل میں روزہ پاتا ہوں، کہا کہ اس کے پاؤں کو سونگھ، وہ کہتا ہے کہ اس کے پاؤں میں قیام لیل کو پاتا ہوں، کہا اس نے اپنے نفس کی حفاظت کی۔ اللہ اس کو محفوظ رکھے۔ (شرح الصدور ص ۳۰ طبع مصری)

حکایت

ابو قلابہ رضی اللہ عنہ کا بھتیجا ماجن یعنی مسخرہ تھا جب اس کی نزع کی حالت ہوئی تو ابو قلابہ رضی اللہ عنہ عیادت کے لئے گئے۔ رات کا وقت تھا، دیکھا کہ دو کالے آدمی ہیں ان کے ساتھ عتله (تبر) ہے۔ پھر چھت سے دو فرشتے اترے۔ ابو قلابہ کہتے ہیں کہ میں نے ایک دوسرے کو یہ کہتے سنا کہ اس بیمار کے پاس جاؤ اور اس کو سونگھو اور دیکھو کہ اس میں کچھ خیر بھی ہے۔ پس وہ متوجہ ہوا اور اس نے میرے بھتیجے کے سر کو سونگھا، پھر اس کا پیٹ سونگھا، پھر اس کے دونوں پیر سونگھے اور یہ کہا کہ میں نے اس کے سر کو سونگھا تو اس میں قرآن نہیں پایا اور پیٹ کو سونگھا تو اس میں روزہ نہیں پایا کہ ایک دن بھی روزہ رکھا ہو اور اس کے پاؤں کو سونگھا سو نہ پایا ایک رات بھی کھڑا رہا ہو۔ پھر اس کا دوسرا صاحب آیا۔ پس اس نے بھی اس کا سر سونگھا۔ پھر اس کی دونوں ہتھیلیوں کو سونگھا، پھر اس کے پیٹ کو سونگھا۔ پھر اس کے دونوں پاؤں کو سونگھا۔

ابو قلابہ رضی اللہ عنہ کہتے ہیں پھر میں نے اس کو کہتے سنا کہ بڑے تعجب کی بات ہے رسول اللہ صلی اللہ علیہ وسلم کی امت میں سے ہے اور ان خصلتوں میں سے کوئی خصلت اس میں نہیں۔ پھر اس کو دیکھا اور اس کا منہ کھولا اور اس کی زبان دیکھی اور اس کی زبان کی نوک کو پکڑ کر نچوڑا۔ پھر میں نے اس کو کہتے سنا کہ ہاں اس شخص نے انطاکیہ کے میدان میں اخلاق کے ساتھ ایک بکیر کبھی تھی اس سے مٹک کی خوشبو آ رہی۔

پھر اس کی روح کو قبض کیا اور ان دو کالے آدمیوں سے کہا تم لوٹ جاؤ۔ تمہارے لئے اس کی طرف کوئی راہ نہیں۔ صبح کو ابو قلابہ نے تمام لوگوں کو اس کی خبر دی تمام لوگ اس کے جنازے میں شریک ہوئے۔ روایت کیا اس کو حکیم ترمذی نے نوادر الاصول میں۔ کذا فی شرح الصدور (ص ۳۱ طبع مصری)

”روی الطبرانی فی الاوسط عن ابی ہریرۃ رفعہ یؤتی الرجل فی قبرہ فاذا اتی من قبل رأسہ دفعہ تلاوة القرآن الحدیث۔ وفی روایت تأتی الصلاة عن یمینہ والصیام عن شمالہ والصدقة وفعل الخیرات والاحسان الی الناس ومشیہ الی المساجد من قبل رجلیہ والصبر حجرة ای ناحیة فیقول اما انی لورأیت خللا کنت انا صاحبہ وقال سفیان الثوری تحاص عنه اعمالہ الصالحة کما یحاش الرجل عن اخیه واهله والدۃ ثم یقال له عن ذالک بارک اللہ فی مضجعک فنعم الاخلاء اخلاءک ولنعم الاصحاب اصحابک۔ رواہ ابن ابی الدنیا فی کتاب القبور“ (اتحاف ج ۱۰ ص ۴۱۹)

طبرانی نے اوسط میں ابو ہریرہ رضی اللہ عنہ سے مرفوعاً روایت کیا کہ جب انسان کے پاس قبر میں عذاب آتا ہے تو جب سر کی طرف سے آتا ہے تو اس کو تلاوت قرآن دفع کرتی ہے اور دوسری روایت میں ہے کہ نماز آتی ہے اس کے

دائیں اور روزہ بائیں سے صدقہ اور دوسرے نیک کام اور احسان جو اس نے لوگوں کے ساتھ کئے تھے اور مساجد کی طرف چلنا اس کے پیروں کی طرف سے اور صبر ایک طرف کھڑا رہتا ہے اور وہ کہتا ہے کہ اگر میں کوئی کمی دیکھوں گا تو میں ساتھ دوں گا اور سفیان نے کہا کہ اس سے اعمال صالحہ (عذاب کی) اس طرح مدافعت کرتے ہیں جیسے آدمی اپنے بھائی اور اہل و عیال سے مدافعت کرتا ہے۔ پھر اس وقت اس سے کہا جاتا ہے کہ اللہ تعالیٰ برکت دے تیرے مرقد میں۔ پس بہت ہی عمدہ ہیں یہ تیرے دوست اور عمدہ ہیں تیرے یہ ساتھی۔ اس کو ابن ابی دنیا نے کتاب القبور میں روایت کیا۔

اولاد اور اقارب کی جانب سے میت کا استقبال

ابن ابی الدنیا نے سعید بن مسیب سے روایت کیا ہے کہ جب میت مرتا ہے تو اس کا لڑکا استقبال کرتا ہے جیسا کہ غائب کا استقبال کیا جاتا ہے۔

مسند بزار میں ابو ہریرہ رضی اللہ عنہ سے مروی ہے کہ نبی کریم صلی اللہ علیہ وسلم نے ارشاد فرمایا کہ جب مومن کی روح آسمان پر جاتی ہے تو ارواح مومنین اس کے پاس آتی ہیں اور اپنی جان پہچان والوں کا حال دریافت کرتی ہیں۔ اگر یہ مردہ کسی کی نسبت یہ کہتا ہے کہ فلاں شخص تو مر چکا ہے تو وہ ارواح یہ کہتی ہیں کہ وہ ہمارے پاس تو آیا نہیں۔ قال السیوطی ہذا حدیث صحیح رجالہ ثقات۔ (اتحاف ج ۱۰ ص ۱۹۵)

اور ایک حدیث میں ہے کہ جب ارواح مومنین اس آنے والے مردہ سے دنیا کا حال پوچھتی ہیں تو فرشتے ان سے یہ کہتے ہیں کہ اس شخص پر رحم کرو۔ ابھی تو مصیبت اور بلاء سے چھوٹ کر آیا ہے۔ تھوڑی دیر کے بعد پھر پوچھنا شروع کرتے ہیں کوئی بھائی کو پوچھتا ہے اور کوئی ساتھی کو۔

ثابت بنانی سے مروی ہے کہ جب میت مرتا ہے تو اس کے اہل و اقارب جو پہلے مر چکے ہیں وہ اس کو آکر گھیر لیتے ہیں اور اس قدر خوش ہوتے ہیں۔ جیسا کہ گھروالے اپنے آدمی کے سفر سے واپس آنے پر خوش ہوتے ہیں۔ (کذافی الاتحاف ج ۱۰ ص ۳۹۳، ۳۹۵)

مستقر ارواح

یعنی روح بدن سے جدا ہونے کے بعد کہاں رہتی ہے اور اس کا مقام اور مستقر کہاں ہے۔ اس بارے میں روایات بکثرت آئی ہیں جو بظاہر مختلف معلوم ہوتی ہیں اور اسی وجہ سے علماء کے اقوال بھی اس بارہ میں بہت ہیں۔ حافظ ابن قیم رحمۃ اللہ علیہ ان تمام روایات اور اقوال مختلفہ کو نقل کر کے فرماتے ہیں کہ صحیح یہ ہے کہ ارواح کے بارہ میں کوئی حکم کلی اور قطعی نہ لگایا جائے بلکہ یہ کہا جائے کہ ارواح باعتبار سعادت اور شقاوت کے مختلف المراتب ہیں، کسی کی روح ملائعہ اعلیٰ علیین میں ہے اور کسی کی روح حضرت آدم علیہ السلام کی کفالت میں ہے اور کسی کی روح حضرت ابراہیم علیہ السلام کی کفالت میں ہے اور کسی کی روح حضرت میکائیل کی کفالت میں اور کسی کی روح سبز پرندوں میں سیر کرتی ہے اور کسی کی روح جنت کے باغوں میں چرتی ہے اور کسی کی روح جنت کے دروازوں پر ہے اور کسی کی روح سجین میں ہے اور کسی کی روح آگ کے تنور میں ہے اور کسی کی روح خون کی نہر میں ہے۔ وغیرہ وغیرہ!

غرض یہ کہ سعادہ اور اشیاء ہر ایک کی ارواح کا مستقر ایک نہیں، ہر ایک کا مستقر اپنے اپنے مرتبہ کے مطابق جداگانہ ہے اور باوجود اس کے ہر روح کو اپنے اس جسم کے ساتھ جو قبر میں ہے ایک خاص تعلق اور اتصال ہے جس کی حقیقت اللہ ہی کو معلوم ہے۔ بطور مثال یا نمونہ ایسا سمجھو جیسا کہ سونے والے کی روح کو سونے والے کے جسم سے ایک خاص معنوی تعلق ہوتا ہے جو بظاہر محسوس نہیں ہوتا۔ اسی طرح مردہ کی روح کو مردہ کے جسم سے ایک خاص تعلق ہوتا ہے جو محسوس نہیں ہوتا۔ امام قرطبی اور حافظ عسقلانی اور شیخ جلال الدین سیوطی کا یہی عقارہ ہے۔ اس قول سے تمام مختلف روایتیں متفق ہو جاتی ہیں اور روایات میں کسی قسم کا اختلاف اور تعارض باقی نہیں رہتا۔ تفصیل کے لئے شرح (شرح المذکور ص ۵۵ باب مقرر الارواح) کی مراجعت فرمائیں۔

عالم برزخ

”قال تعالى: ومن وراءهم برزخ الى يوم يبعثون“ اور ان کے آگے ایک عالم برزخ ہے اس دن تک کہ حساب و کتاب کے لئے اٹھائے جائیں۔

لغت میں برزخ اس شے کو کہتے ہیں کہ جو دو چیزوں کے درمیان حائل ہو اور اصطلاح شریعت میں برزخ وہ زمانہ ہے کہ جو موت اور حشر کے درمیان ہے (کما اخرجه ابو نعیم عن مجاہد وروی نحوه عن الضراء) اور اسی عالم برزخ کا دوسرا نام عالم قبر ہے۔ قبر اسی ظاہری گڑھے کا نام نہیں بلکہ انسان کا ایک گھر ہے جس میں انسان دنیا کے بعد اور آخرت سے پہلے رہتا ہے۔ یہ گھر دنیا اور آخرت کے درمیان واسطہ ہے اور یہ گھر دنیا سے اتنا زیادہ وسیع ہے۔ جیسا کہ دنیا ماں کے پیٹ سے زیادہ وسیع ہے۔ یہاں ایمان اور کفر، اخلاص اور اچھے اور برے اعمال کی جانچ اور پڑتال ہوتی ہے۔ ایمان اور کفر، طاعت اور معصیت کا اثر نظروں کے سامنے آ جاتا ہے اور قرآن و حدیث نے جن چیزوں کی خبر دی تھی ان کا آنکھوں سے مشاہدہ ہو جاتا ہے۔

عالم برزخ، عالم دنیا اور عالم آخرت کے درمیان ہے نہ تو محض خواب ہے جیسا کہ عالم دنیا ایک خواب ہے۔ حدیث میں ہے: ”الناس نيام اذا ماتوا انتبهوا“ لوگ سو رہے ہیں جب مرتے ہیں تب بیدار ہوتے ہیں:

مردمان را سر بسر خواب داں گشت بیدار آنکہ او رفت از جہاں
اور عالم آخرت خالص بیداری ہے اور یہ عالم قبر، نوم اور یقظہ یعنی خواب اور بیداری کے بین بین ہے۔ دنیا سے بالکل تعلق منقطع نہیں ہوا۔ مردہ خود عمل نہیں کر سکتا۔ لیکن زندوں کی طرف سے اس کو ثواب پہنچ سکتا ہے۔ عالم دنیا میں جسمانییت کا غلبہ ہوتا ہے اور عالم برزخ میں روحانیت کا غلبہ ہوتا ہے۔ اس لئے جسمانی کیفیات کا عدم ہو جاتی ہیں۔ اس لئے عالم برزخ میں نکاح وغیرہ نہیں۔ البتہ آخرت میں روح اور جسم دونوں کے آثار علی وجہ الکمال والتمام ظاہر ہوں گے اس لئے وہاں نکاح وغیرہ بھی ہوگا۔

عذاب قبر سے نجات دینے والے اعمال

علامہ سفارینی رحمۃ اللہ علیہ فرماتے ہیں کہ عذاب قبر سے نجات دینے کے لئے سب سے زیادہ نافع اور مفید عمل یہ

ہے کہ انسان جب سونے کا ارادہ کرے تو تھوڑی دیر کے لئے اپنی چارپائی پر بیٹھ جائے اور اپنے نفس کا محاسبہ کرے کہ صبح سے لے کر اس وقت تک آخرت کی تجارت میں کیا نفع کمایا اور کیا نقصان اٹھایا۔ بعد ازاں سچے دل سے تمام گناہوں سے توبہ اور استغفار کرے اور یہ پختہ ارادہ کرے کہ کل آئندہ سے اللہ تعالیٰ کی نافرمانی نہ کروں گا اور کلمات توبہ و استغفار پڑھتا ہوا سو جائے۔ پس اگر اس رات میں مرا تو توبہ پر مرے گا اور اگر بیدار ہوا تو از سر نو سرور و انبساط کے ساتھ اعمال صالحہ کو شروع کرے گا اور ان کلمات توبہ و استغفار کے ساتھ وہ اذکار مانورہ بھی پڑھنے چاہئیں جن کے متعلق احادیث میں سونے کے وقت پڑھنے کی ترکیب اور فضیلت آئی ہے۔ (یہ تمام اذکار حصین حصین میں مذکور ہیں)

نیز جب انسان سو جاتا ہے تو فرشتے نامہ اعمال لپیٹ دیتے ہیں پس مناسب یہ ہے کہ نامہ اعمال کا خاتمہ توبہ اور استغفار پر ہو اور پھر جب صبح کو اٹھے تو سب سے پہلے اللہ تعالیٰ کا نام لے تاکہ سونا اور جاگنا سب اللہ ہی کے نام پر ہو۔

وآخر شیئ انت فی کل ہجعة واول شیئ انت عند ہبوبی اور عجب نہیں کہ جب اس کا نامہ اعمال خداوند ذوالجلال کے سامنے پیش ہو تو اول و آخر کے درست ہونے کی وجہ سے درمیانی خلل سے اغماض اور مسامحت کر لی جائے۔ اللہ تعالیٰ کی رحمت اس کے غضب پر سابق ہے اور عفو و کرم اس کے نزدیک جزاء اور انتقام سے زیادہ محبوب ہے۔ اللہم انک عفوتحب العفو فاعف عنا!

اب اس کے بعد ہم ان چند اعمال صالحہ کا ذکر کرتے ہیں جن کے متعلق احادیث میں آیا ہے کہ یہ اعمال انسان کو عذاب قبر سے نجات دینے میں معین اور مددگار ہیں۔

(۱) سورہ ”تبارک الذی“ کا پڑھنا

عبداللہ بن مسعود رضی اللہ عنہ سے مروی ہے کہ جو شخص ہر رات کو سوتے وقت سورہ تبارک الذی بیدہ الملک پڑھے وہ عذاب قبر سے محفوظ رہے گا اور نبی کریم صلی اللہ علیہ وسلم کے زمانہ میں صحابہ کرام اس سورہ کو سورہ مانعہ اور منجیہ اور مجادلہ کہا کرتے تھے کہ یہ سورۃ اپنے پڑھنے والے کو عذاب قبر سے بچائے گی اور اللہ کے یہاں اس کی طرف سے مجادلہ اور مخاصمہ کرے گی اور اس بارے میں بکثرت احادیث آئی ہیں۔ (شرح الصدور ص ۷۷)

(۲) سورہ ”الم تنزیل“ سجدہ کا پڑھنا

خالد بن معدان تابعی سے مروی ہے کہ مجھ کو سلف سے یہ پہنچا ہے کہ سورہ تبارک الذی کی طرح سورہ الم سجدہ بھی قبر میں مومن کی طرف سے جھگڑا کرے گی کہ اے اللہ اگر میں حیری کتاب کی ایک سورۃ ہوں تو میری شفاعت اس کے حق میں قبول فرما اور اگر (بفرض محال) میں حیری کتاب کی سورت نہیں تو مجھ کو اس سے محو کر دے۔ خالد بن معدان شب میں جب تک ان دونوں سورتوں کو پڑھ نہ لیتے اس وقت تک سوتے نہیں تھے۔ ترمذی اور دارمی میں جابر بن عبداللہ سے مروی ہے کہ حضور صلی اللہ علیہ وسلم اس وقت تک نہیں سوتے تھے جب تک حزیل سجدہ اور تبارک الذی نہ پڑھ لیتے۔ (شرح الصدور ص ۱۲۵)

(۳) ہر روز ”لا الہ الا اللہ الملک الحق المبین“ سو بار پڑھنا

”اخرج الديلمي والخطيب في الرواية عن: مك وابو نعيم وابن عبد البر في التهييه عن علي بن ابي طالب كرم الله وجهه قال قال رسول الله ﷺ من ف كل يوم مائة مرة لا الہ الا اللہ الملک الحق المبین کان له امانا من الفقر و انسانی و حشة القبر و فتحت له ابواب الجنة و اخرجه الخطيب من حديث ابن عمر رضی اللہ عنہما“ (شرح الصدور)

حضرت علی کرم اللہ وجہہ سے مروی ہے کہ نبی کریم ﷺ نے ارشاد فرمایا کہ جو شخص روزانہ ”لا الہ الا اللہ الملک الحق المبین“ سو مرتبہ پڑھے تو اس کے لئے نقر اور تنگ دستی سے امان حاصل ہو اور قبر کی وحشت اور ظلمت میں اس کے لئے باعث انس ہو اور جنت کے دروازے اس کے لئے کھول دیئے جائیں گے اور اسی طرح سے حضرت عبداللہ بن عمر رضی اللہ عنہما سے مروی ہے۔

(۴) شدید گرمی میں روزہ اور رات کی تاریکی میں ایک دو گانہ

”اخرج ابن ابي الدنيا في كتاب التهجد عن السري بن مخلد ان النبي ﷺ قال لا بی لو اردت سفر الا عددت له عدت فكيف سفر طريق القيامة الا انشك يا اباذر مما ينفعك ذالك اليوم قال بلی بابی انت وامی قال صم يوم ما شديد الحر ليوم النشور و صل ركعتين في ظلمة الليل لو حشة القبور“ (شرح الصدور)

سری بن مخلد سے مروی ہے کہ نبی اکرم ﷺ نے ابوذر رضی اللہ عنہ سے فرمایا کہ اگر تو دنیا کا کوئی سفر کرے تو سفر کے لئے تو کچھ نہ کچھ سامان ضرور کرے گا۔ پس سفر آخرت کے لئے کیسا اور کتنا سامان چاہئے اے ابوذر! کیا میں تجھ کو اس چیز کی خبر نہ دوں جو تجھ کو اس روز کام دے، شدید گرمی میں روزہ رکھ، قیامت کے دن کی گرمی میں تجھ کو فائدہ پہنچائے گا اور رات کی تاریکی میں کم از کم دو رکعت نماز پڑھ لیا کر، قبر کی وحشت اور تنہائی میں تجھ کو کام آئیں گی۔

مسجد میں روشنی کرنا اور خوشبو کرنا

”اخرج ابو الفضل الطوسي في عيون الاخبار بسنده عن عمر مرفوعا من نور في مساجد الله نور الله له في قبر من ارواح فيه رائحة طيبة ادخل الله عليه في قبره من روح الجنة“ (شرح الصدور) حضرت عمر رضی اللہ عنہ سے مروی ہے کہ نبی کریم ﷺ نے ارشاد فرمایا کہ جو شخص مسجد میں روشنی کرے اللہ تعالیٰ اس کی قبر میں روشنی کرے گا اور جو شخص اللہ تعالیٰ کی مسجد میں خوشبو رکھے گا اللہ تعالیٰ اس کی قبر کو جنت کی خوشبو سے معطر کرے گا۔

قرآن کریم

ابن عباس رضی اللہ عنہما اور عکرمہ سے مروی ہے کہ مومن کو قبر میں پڑھنے کے لئے قرآن کریم دے دیا جاتا ہے اور ایک مرفوع حدیث میں ہے کہ نبی کریم ﷺ نے ارشاد فرمایا کہ جس شخص نے قرآن کریم یاد کرنا شروع کر دیا اور یاد کرنے سے پہلے مر گیا تو قبر میں اس کے پاس ایک فرشتہ آتا ہے جو اس کو قرآن کریم کی تعلیم دیتا ہے اور یاد کراتا ہے۔ (شرح الصدور ص ۱۲۸)

علم اور کتب خانہ

دیلی نے ابن عباس رضی اللہ عنہما سے روایت کیا کہ نبی کریم ﷺ نے ارشاد فرمایا کہ جب عالم مرتا ہے تو اللہ تعالیٰ اس کے علم کو اس کے لئے مصور اور مشکل کر دیتے ہیں تاکہ قیامت تک اس کے لئے باعث انس ہو اور وہ علم زمین کے کیڑوں کو اس سے دفع کرتا رہتا ہے۔

”وروی الحافظ ابو العلاء الہمدانی فی النوم بعد موتہ و هو فی مدینۃ جدرانہا و حیطانہا کلہا کتب فسئل عن ذالک فقال سالت اللہ تعالیٰ ان یشغلنی بالعلم کما کنت اشتغل بہ فانا اشتغل بالعلم فی قبری“ (شرح الصدور ص ۱۲۸)

حافظ ابو العلاء ہمدانی کو مرنے کے بعد کسی نے خواب میں دیکھا کہ موصوف ایک ایسے عظیم الشان شہر میں ہیں کہ جس کی تمام درود یوار کتابیں ہی کتابیں ہیں دیکھنے والے نے حافظ ابو العلاء سے دریافت کیا کہ یہ کیا ہے تو فرمایا کہ میں نے حق تعالیٰ سے درخواست کی کہ مجھ کو دنیا کی طرح یہاں بھی علم ہی کا مشغلہ عطاء فرمائیں۔ حق تعالیٰ نے مجھ کو یہ کتب خانہ عطاء کیا۔ پس میں اپنی قبر میں بھی علم میں ہی مشغول ہوں۔

خاتمہ بالخیر کی علامتیں

حق تعالیٰ جب کسی کے ساتھ خیر کا ارادہ فرماتے ہیں تو مرنے سے کچھ روز پہلے خاص طور پر اس کو انابت اور طاعت کی رغبت اور معصیت کی نفرت اس کے دل میں ڈال دیتے ہیں اور دنیا سے بے زار اور آخرت کا شائق اور طلب گار بنا دیتے ہیں۔ یہاں تک کہ اس کا خاتمہ اللہ تعالیٰ کے ذکر پر ہوتا ہے۔

علماء نے لکھا ہے کہ نماز سے کاہلی اور والدین کی نافرمانی اور مسلمانوں کی ایذا رسانی بسا اوقات سوء خاتمہ کا ذریعہ بن جاتی ہے۔ اللہ تعالیٰ محفوظ رکھے۔ آمین!

اللہم فاطر السموات والارض انت ولی فی الدنیا والاخرۃ توفنی مسلماً ووالحقنی بالصلحین۔ امین برحمتک یا ارحم الراحمین یا ذا الجلال والاكرام!

بِسْمِ اللّٰهِ الرَّحْمٰنِ الرَّحِیْمِ

منظومة التثبيت عند التبییت

(۱)

الحمد لله على الاسلام والشكر لله على الانعام
حمد ہے حق تعالیٰ کی کہ اس نے اسلام کی نعمت اور دولت سے ہم کو سرفراز فرمایا اور ہمارا نام بھی مسلمان رکھا
هو سنمکم المسلمین من قبل وفي هذا اور شکر ہے حق تعالیٰ کا اس کے ظاہری اور باطنی انعامات پر:
شکر ہے نعمت ہائے تو چنداں کہ نعمت ہائے تو عذر تقصیرات ما چنداں کہ تقصیرات ما

(۲)

وافضل الصلاة والثناء على النبي خاتم النبء
اور افضل الصلاة والسلام هو خاتم الانبياء سيدنا محمد ﷺ پر۔

(۳)

واله اهل الوفا وصحبه وجنده اهل التقى وحزبه
اور صلوٰۃ و سلام ہو آپ ﷺ کی آل پر جو اہل وفا ہیں یعنی جنہوں نے اللہ اور اس کے رسول کے حقوق ادا کئے
اور آپ کے اصحاب و رفقاء اور آپ کے لشکر پر جو کہ اہل تقویٰ ہیں اور آپ کے گروہ پر یعنی جو آپ کے طریقہ پر ہو۔

(۴)

وهذه ازجوزة مفيدة ضمنتها فوائداً عديدة
اور یہ ایک نہایت مفید قصیدہ ہے جس کے ضمن میں میں نے بہت سے فوائد و دلیلتیں رکھے ہیں۔
(فائدہ) رجز شعر کی ایک نوع ہے جس کا وزن چھ بار مستفعلن ہے۔

(۵)

فی فنتة المقبور حين يسئل وما اتى به النبي المرسل
یہ قصیدہ مقبور یعنی مردہ کے امتحان اور سوال کے متعلق ہے کہ جب اس سے قبر میں سوال کیا جائے گا اور
خصوصاً اس سے کہ نبی مرسل کیا لے کر آئے اور تم نے اس کی تصدیق کی یا تکذیب۔ (فائدہ) قبر کی سنت سے پہلے
کوئے نے جاری کی۔ جیسا کہ ہانبل و قائل کے قصہ میں ہے: ”فبعث الله غراباً يبحث في الارض ليريه كيف
يواري سوءاً اخيه“ (پس بھیجا اللہ تعالیٰ نے ایک کوئے کو جو زمین کو دھاتا تھا تاکہ بتلائے کہ وہ اپنے بھائی کی لاش کو
کیسے دفن کرے۔

(۶)

أعلم هداك الله للرشاد مؤفقا لطرق السداد
اے عزیز جان! اللہ تعالیٰ تجھ کو ہدایت دے اور سیدھے راستوں پر چلنے کی توفیق عنایت فرمائے۔

(۷)

ان الذي عليه اهل السنة لحجج امضى من الاسنه
تحقیق السنۃ والجماعت کا مسک جو ایسے واضح اور قطعی دلائل سے ثابت ہے کہ جو تیرا اور تلواریں سے روا ہیں
یہ ہے۔ (جو آئندہ شعر میں ذکر کرتے ہیں)

(۸)

ان سوال املکین من قبر حق به الايمان فرض قد شهر
دو فرشتوں کا مردہ سے قبر میں سوال کرنا حق ہے جس پر ایمان لانا فرض ہے۔ جیسا کہ تمام امت میں مشہور
اور معلوم ہے۔

(۹)

اتنی بہ القرآن بالاشارة ووافقت آیاتہ الانارہ
سوال قبر کا ذکر قرآن کریم کی آیات میں بطور اشارہ آیا ہے اور آیات قرآنیہ سراسر نور اور ایک نسخہ میں
بجائے الانارہ کے آثارہ آیا ہے اور یہ زیادہ ظاہر ہے اور اس نسخہ پر شعر کے معنی یہ ہوں گے کہ سوال قبر کا ذکر قرآن
کریم میں بطور اشارہ آیا ہے اور احادیث نبویہ میں اس کی تصریح و تشریح آئی ہے۔

(۱۰)

تواترت بہ الاحادیث التی قد بلغت سبعین عند العدة
سوالی قبر کے بارے میں احادیث متواتر ہیں جن کا شمار ستر تک پہنچا ہے جو شرح الصدور وغیرہ میں مذکور ہیں۔

(۱۱)

والایة السؤال فیہا کامن یثبت اللہ الذین امنوا
اور وہ آیت جس میں سوال قبر مستور ہے یعنی بطور اشارہ مذکور ہے وہ یہ آیت ہے:
”یثبت اللہ الذین امنوا بالقول الثابت فی الحیوة الدنیا و فی الآخرة ویضل اللہ الظالمین ویفعل اللہ
ما یشاء۔“ اللہ تعالیٰ اہل ایمان کو دنیا اور آخرت کے امتحان میں کلمہ طیبہ اور پختہ قول پر ثابت اور قائم رکھتا ہے اور
ظالموں کو امتحان میں بچلا دیتا ہے۔ وہ اللہ ہی اپنے ارادے اور مشیت اور اپنی حکمت سے جو چاہے کرے۔
تفصیل کے لئے کتب تفاسیر کی طرف مراجعت کریں اور اس آیت کے علاوہ اور بھی آیتیں ہیں جن میں
ثواب اور قبر کے عذاب کا ذکر ہے۔ ”كما قال تعالیٰ وان للذین ظلموا عذاباً دون ذالک۔ وقال تعالیٰ فوقہ اللہ
سیات ما مکرو و حاق بال فرعون سوء العذاب۔ النار یعرضون علیہا غدوا و عشیاً و یوم تقوم الساعة
ادخلوا ال فرعون اشد العذاب“

شبهة الزنادقه علی عذاب القبر والجواب عنها

زندقی یعنی بے دین لوگوں کو عذاب قبر پر شبہ اور اس کا جواب:

(۱۲)

وکوننا اذا کشفنا الموتی لم نر حسناً منهم وصوتاً
شبہ یہ ہے کہ جب ہم قبر کو کھول کر دیکھتے ہیں تو ہم نہ کوئی حس و حرکت دیکھتے ہیں اور نہ کوئی آواز سنتے ہیں،
مردہ کو اپنی حالت میں پاتے ہیں۔ عذاب اور ثواب کا کوئی اثر نہیں پاتے۔

(۱۵، ۱۴، ۱۳)

اجاب عند المالکی المغربی اعنی ابابکر هو بن العربی
بالما الادراک معنی یخلق لمن یشاء ومن یشاء یوتق
ولیس بالطبع والابدات ولا باسباب ولا صفات

قاضی ابوبکر بن عربی مالکی مغربی نے اس شبہ کا جواب دیا کہ ادراک بصر حق تعالیٰ کی مشیت اور ارادہ کے تابع ہے جس کو چاہیں دکھلائیں اور جس کو چاہیں نہ دکھلائیں اور پھر یہ کہ چاہے قلیل دکھلائیں یا کثیر جیسا کہ جنگ بدر میں قلیل کو کثیر اور کثیر کو قلیل دکھلایا۔ کما قال تعالیٰ: ”واذیریکم وہم اذالتقیم فی اعینکم قلیلاً ویقللکم فی اعینہم“ نیز جنگ بدر میں مسلمانوں کی تائید کے لئے آسمان سے فرشتے اترے اور کافروں کو مارا۔ لیکن شیطان تو ان فرشتوں کو دیکھتا تھا اور مشرکین نہیں دیکھتے تھے۔ ”کما قال تعالیٰ اذین لہم الشیطان اعمالہم، الی قولہ انی اری ما لا ترون انی اخاف اللہ“ وجہ اس کی یہ ہے کہ ادراک طبیعت بشری اور ذات بصری کا اقتضاء نہیں اور نہ اسباب و صفات کی وجہ سے ہے۔ جیسا کہ معتزلہ اور فلاسفہ کہتے ہیں بلکہ اللہ کی خلق اور مشیت کے تابع ہے جس کے لئے جس وقت اور جتنی مقدار چاہیں اتنا ہی ادراک پیدا فرما دیتے ہیں۔ بسا اوقات کوئی شے سامنے رکھی ہوئی ہوتی ہے مگر نظر نہیں آتی۔

(۱۶)

الا ترى جبریل حین انزلہ بالوحي لکلیما کمثل الصلصلہ

(۱۷)

یسמעہ النبی ثم یرفع وصحبہ من حولہ لا یسمعه کیا تمہیں معلوم نہیں کہ جبریل امین وحی لے کر حضور پر نور ﷺ پر نازل ہوتے تھے جس کی آواز گھنٹہ کی گونج کی طرح ہوتی تھی لیکن اس آواز کو نبی کریم ﷺ تو سنتے تھے اور صحابہ کرام رضی اللہ عنہم جو حضور کے ارد گرد بیٹھے ہوتے تھے، وہ اس آواز کو نہیں سنتے تھے۔ پس اسی طرح ممکن ہے قبر پر مردہ کو عذاب ہوتا ہو اور اس عالم کے باشندے کسی حکمت کی وجہ سے اس کا مشاہدہ نہ کر سکتے ہوں۔ انسان خواب میں عجیب و غریب چیزیں دیکھتا ہے اور جو شخص بیدار اس کے پاس بیٹھا یا لیٹا ہے وہ کچھ نہیں دیکھتا۔ مردہ مرتے وقت ملائکہ الموت کو دیکھتا ہے اور بسا اوقات ان سے باتیں بھی کرتا ہے۔ جیسا کہ بے شمار واقعات اس کے شاہد ہیں۔ مگر مرنے والے کے پاس بیٹھنے والے موت کے فرشوں کو نہیں دیکھتے۔ پس اسی طرح ممکن ہے کہ قبر میں سانپ اور بچھو بھی ہوں مگر ہم کو نظر نہ آتے ہوں اس لئے کہ وہ سانپ اور بچھو اس عالم کے نہیں بلکہ وہ عالم غیب کے ہیں۔ ان کے دیکھنے کے لئے اس جہان کی آنکھ کافی نہیں۔ البتہ بطور کرامت و بطریق خرق عادت کبھی کبھی کسی کو دکھلا بھی دیتے ہیں لیکن عام طور پر اللہ تعالیٰ نے عالم برزخ کے احوال کو لوگوں کی نظروں سے مخفی اور مستور رکھا ہے تاکہ ایمان بالغیب باقی رہے، مشاہدہ کے بعد ایمان ختم ہو جاتا ہے بغیر دیکھے فرشتوں کو ماننا ایمان ہے اور مرتے وقت فرشتوں کو دیکھ کر فرشتوں کو ماننا ایمان نہیں۔ اس لئے کہ یہ ماننا خدا اور رسول کے کہنے سے نہیں ہوا بلکہ مشاہدہ نے ماننے پر مجبور کر دیا۔

(۱۸)

ونحو هذا القول فی المراد بحالہ الامام فی الارشاد اور امام الحرمین اپنی کتاب ارشاد میں اسی قول کی طرف مائل ہوئے ہیں۔

(۱۹)

وحجة الاسلام في الاحياء وكم امام راح ذا اكفاء
اور علیٰ ہذا امام غزالی نے احیاء العلوم میں اور بہت سے ائمہ دین نے اسی تقریر پر اکتفاء کیا ہے اور ایک
نسخہ میں ہے ذاکتفاء یعنی اسی کا اتباع کیا ہے۔

(۲۰)

فکن بهذا جاذم اعتقاد تسلك به في سبل الرشاد
پس اسی کا اعتقاد جازم رکھ۔ اسی اعتقاد کے ذریعہ ہدایت کے راستہ پر چل سکے گا۔

(۲۱)

وانما المنكر للسؤال ذو ابتداء وذو اعتدال
اور جزایں نیست سوال قبر کا منکر بدعتی اور معتزلی ہے، اہلسنت کا اجتماعی عقیدہ یہی ہے کہ سوال قبر حق ہے۔

فصل

(۲۲)

واثبات^۱ عذاب الميت لروحه وجسمه فاستثبت
قبر میں میت کا عذاب اور ثواب جسم اور روح دونوں ہی کے لئے حق اور ثابت یقین کر اس لئے کہ انسان
روح اور جسم سے مرکب ہے لیکن دار دنیا میں جسم کے احکام اصل ہیں اور روح جسم کے تابع ہے اور عالم برزخ میں
روح اصل ہے اور جسم تابع ہے اور قیامت میں روح اور جسم ہر ایک کے احکام مستقل ہیں۔ روح اور جسم ہر ایک پر
عذاب اور ثواب مستقلاً ہوگا۔ فلاسفہ اور بعض معتزلہ اس طرف گئے ہیں کہ عذاب فقط ارواح پر ہوتا ہے۔ اجسام پر
عذاب و ثواب نہیں ہوتا۔ اہلسنت کا مسلک یہ ہے کہ قبر میں عذاب اور نعیم روح اور بدن دونوں کو حاصل ہوتا ہے۔

حکمة السؤال والجواب

(۲۳)

قال الحلیمی من الاصحاب فی حکمة السؤال الجواب
حلیمی جو اصحاب شافعیہ میں سے ہیں انہوں نے قبر کے سوال و جواب کی یہ حکمت بیان کی ہے۔

(۲۴)

القبر بعد الموت للانسان هو الطريق للمقز^۲ الثاني
کہ انسان کا پہلا ٹھکانہ یہ دار دنیا ہے اور دوسرا ٹھکانہ عالم برزخ ہے جو مرنے کے بعد سے قیامت تک
ہے اور تیسرا ٹھکانہ قیامت کے بعد دار قرار یعنی جنت یا نار ہے اب اس کے بعد اور کوئی دار اور مستقر نہیں۔

۱۔ ہذا الشرکذاتی الاصل۔

(۲۶، ۲۵)

فيه يكون الفحص عن ايمانه ليعرج الروح الى جنانه
ان كان معدوداً من الابرار او هوت ان كان من الفجار
اس دوسرے ٹھکانہ یعنی عالم قبر میں اس ایمان کی جانچ پڑتال ہوتی ہے جو دار دنیا میں لایا تھا۔ اگر نیکوں میں سے ثابت ہوا تو اس کی روح کو جنت میں لے جاتے ہیں اور اگر فجار اور بدکاروں میں سے نکلتا تو نیچے اسفل السالمین میں لے جا کر اس کی روح کو پھینک دیتے ہیں۔ خلاصہ یہ کہ سوال قبر سے مقصود خبیث اور طیب کو ممتاز کرنا ہے تاکہ طیب کی روح کو جنت کی طرف لے جائیں اور خبیث کی روح ساتویں زمین کے گڑھے میں لے جا کر پھینک دیں۔

(۲۷)

وهو نظير وقفه في الحشر مستعرضا اعماله في الجسر
اور سوال قبر کی نظیر وقفہ حشر ہے کہ قیامت کے دن میدان حشر میں لوگوں کو کھڑا کیا جائے گا اور پل صراط پر کھڑا کر کے اعمال پیش کئے جائیں گے تاکہ خبیث اور طیب میں امتیاز ہو جائے جس کے عمل اچھے ہوں گے وہ صحیح سالم گزر جائے گا اور جس کے اعمال برے ہوں گے وہ کٹ کر جہنم میں گر جائے گا۔ پس جس طرح پل صراط پر کھڑا کرنا خبیث و طیب میں امتیاز کے لئے ہے۔ اسی طرح قبر میں سوال بھی خبیث اور طیب کی تمیز کے لئے ہے۔

(۲۸)

وقال آخرون لما ارسلنا نبينا بالسيف رحمة الى
اور بعض علماء نے یہ کہا کہ سوال قبر میں حکمت یہ ہے کہ ہمارے نبی اکرم ﷺ نبی جہاد و قتال تھے جس سے مقصد فقط اسلام کی حکومت قائم کرنا تھی۔ بجز کسی کو مسلمان بنانا نہ تھا، اسلامی حکومت تسلیم کرنے کے بعد کافر کو اختیار تھا کہ وہ اپنے مذہب پر قائم رہے اور اسلامی حکومت میں ذمی بن کر رہے۔

(۲۹)

اظهر قوم من عظيم الخوف ايمانهم خلاف مافي الجوف
لیکن بعض لوگوں نے ڈر کی وجہ سے خلاف باطن ایمان ظاہر کیا اور اسی طرح دنیا میں محض ظاہری طور پر مسلمان رہے دل سے ایمان نہ لائے۔

(۳۰)

فقيض الله لهم فتانا في القبر حين يفتن الانسانا
پس اللہ تعالیٰ نے مرنے کے بعد قبر میں منکر و نکیر کو ان کی امتحان اور آزمائش کے لئے مقرر کیا۔

(۳۱)

لكي يميز المؤمن الصدوق من منافق اذ كان قبل لم بين
تاکہ مومن قلع و مصادق منافق سے ممتاز اور جدا ہو جائے اور جس کا نفاق اب تک ظاہر نہیں ہوا تھا اس کا نفاق ظاہر ہو جائے۔ یہ حکمت حکیم تر مذی ﷺ نے ظاہر فرمائی ہے۔

حکیم ترمذی رحمۃ اللہ علیہ فرماتے ہیں کہ پہلی امتوں نے اگر رسول کی اطاعت کی فبہا ورنہ وہ دنیاوی عذاب سے ہلاک کر دیئے گئے۔ نبی اکرم صلی اللہ علیہ وسلم رحمۃ للعالمین بنا کر بھیجے گئے۔ آپ کی امت پر قوم عاد و ثمود کی طرح دنیا میں کوئی عذاب نہیں۔ اللہ تعالیٰ نے آپ کو نبی جہاد بنا کر بھیجا کہ جو نہ مانیں ان سے جہاد و قتال کریں۔ اگر اس اثناء میں حق واضح ہو گیا تو فہو المراد، ورنہ وہ اسلام لانے پر مجبور نہیں کئے جائیں گے۔ اسلامی رعایا بن کر رہ سکتے ہیں۔ چونکہ جہاد و قتال میں یہ احتمال ہے کہ کوئی شخص خوف کی وجہ سے ظاہراً کلمہ اسلام کا پڑھ لے تو دنیا میں تو معاملہ مسلمان ہی جیسا ہوگا۔ البتہ قبر میں اس کے صدق و کذب کا امتحان ہوگا کہ دعویٰ ایمان میں سچا تھا یا جھوٹا۔ لیکن حکیم ترمذی کا یہ کلام دو باتوں پر موقوف ہے۔ اول تو انبیاء سابقین مامور بالجہاد و القتال نہ ہوں۔ دوم یہ کہ سوال قبر امت محمدیہ کے ساتھ مخصوص ہو اور یہ دونوں امر متکلم فیہ ہیں۔ اس لئے بہتر یہ ہے کہ بیان حکمت میں توقف کیا جائے:

کہ کس نہ کشود و نہ کشاید بحکمت ایں معمارا

امرا النبی صلی اللہ علیہ وسلم بہ تعلیم الجواب

(۳۲)

کان يقول المصطفى تعلموا حجتكم فانكم تكلموا

ابن شاہین کی روایت میں ہے کان النبی صلی اللہ علیہ وسلم يقول تعلموا حجتكم فانكم تسألون۔ یعنی تم اپنے جواب اور دلیل کو سیکھ لو کیونکہ قبر میں تم سے سوال اور پرستش ہوگی۔

(۳۳)

فكانت الانصار لوصي المحتضر ومن يميز من غلام ذي بصر
چنانچہ انصار کا طریقہ یہ تھا کہ جب کوئی شخص مرنے لگتا تو اس کو قبر کے سوال و جواب کی تعلیم و تلقین کرتے اور جب بچہ سمجھ دار ہو جاتا تو اس کو یہ یاد کراتے کہ اگر فرشتے قبر میں آکر سوال کریں تو اس طرح جواب دینا۔ من ربك کے جواب میں اللہ ربی کہنا اور مادینک کے جواب میں الاسلام دینی کہنا اور من نبيك کے جواب میں محمد صلی اللہ علیہ وسلم نبی کہنا۔

(۳۴)

تقول اذا ما يسألك فقل ولا تكن في الحق ذا

جب فرشتے تجھ سے آکر سوال کریں تو اس طرح جواب دینا اور حق میں متزلزل نہ ہونا۔

(۳۵)

اللہ ربی دینی الاسلام محمد نبی الامام

جواب میں یہ کہنا کہ اللہ میرا رب ہے اور دین میرا اسلام ہے اور محمد رسول اللہ صلی اللہ علیہ وسلم میرے نبی اور پیشوا ہیں۔

حکایت

سہل بن عمار نے یزید بن ہارون کو مرنے کے بعد خواب میں دیکھا اور پوچھا کہ کیا گزری؟ کہا دوست

فرشتے میرے پاس آئے اور سوال کیا کہ تیرا رب کون ہے اور تیرا دین کیا ہے اور تیرا نبی کون ہے؟ میں نے اپنی سفید سفید داڑھی کو ہاتھ میں پکڑ کر کہا کہ مجھ سے سوال کرنے آئے ہو۔ حالانکہ مجھے تو لوگوں کو قبر کے سوال و جواب کی تعلیم و تفہیم کرتے ساٹھ برس گزر گئے اور بڑھا پا آ گیا۔

حکایت

ایک عالم کو مرنے کے بعد خواب میں دیکھا تو پوچھا کہ قبر میں کیا گزری؟ اس عالم نے کہا کہ نکیرین میرے پاس آئے اور سوال کیا من ربک، وما دینک، ومن نبيک تو میں نے کہا کہ جواب نثر میں چاہتے ہو یا نظم میں۔ اگر نظم میں جواب چاہتے ہو تو یہ ہے:

ربی	اللہ	لا الہ	سواہ	ورسولہ	محمد	مصطفاه
وولی	کتاب	ربی	ودینی	هو	ما اختاره	لنا وارتضاه
مدہبی	مرتضی	وفعلی	ذمیم	اسأل	اللہ	عفوہ ورضاه

الامر بالتلقین

یعنی دفن کے بعد قبر پر کھڑے ہو کر منکر و نکیر کے جواب کی تلقین کرنا، مثلاً یہ کہنا کہ اے فلاں بن فلاں تیرا رب اللہ ہے اور تیرا دین اسلام ہے اور تیرے نبی محمد ﷺ ہیں۔ یہ تلقین معجم طبرانی میں ابو امامہ رضی اللہ عنہ سے مرفوعاً مروی ہے۔ بعض علماء کے نزدیک یہ حدیث موضوع ہے اور بعض کے نزدیک ضعیف اور منکر ہے۔ اس لئے علماء میں اختلاف ہے۔ بعض علماء اس حدیث کی بناء پر تلقین کو مستحسن بتلاتے ہیں اور جمہور علماء و فقہاء کے نزدیک تلقین بدعت ہے۔ کیونکہ صحابہ، تابعین اور خلفاء راشدین سے ایک حرف بھی اس بارہ میں منقول نہیں۔ چنانچہ فتح القوی شرح منظومۃ الہدی النبوی میں ہے:

والدرس فوق القبر لیس بشرع کلا ولا تلقینہ المبتدع
شیخ جلال الدین سیوطی کا میلان استحسان کی طرف معلوم ہوتا ہے۔

(۳۶)

قدام النبی بالتلقین من بعد شن التراب للمدفون
معجم طبرانی کی ایک حدیث میں ہے کہ نبی کریم ﷺ نے تلقین میت کا حکم دیا۔ اس میں اختلاف ہے کہ کس وقت تلقین کی جائے بعض کہتے ہیں کہ قبر بند کرنے اور مٹی ڈالنے کے بعد تلقین کی جائے۔

(۳۷)

وقبل قبل ان یہال التراب وان بعد ثلاثہ فندب
اور بعض کہتے ہیں کہ مٹی ڈالنے سے پہلے تلقین کرنی چاہئے اور اگر تین مرتبہ تلقین کا اعادہ کیا جائے تو مستحب ہے۔

(۳۸)

ومثله جاء عن اصحاب وطلب الثبیت لاستحباب

اور اسی کے مثل اصحاب سے آیا ہے اور سوال نکیرین میں میت کے ثابت رہنے کی دعا کرنا مستحب ہے۔ حافظ ابن حجر نے تلخیص جہر میں ذکر کیا ہے کہ نبی اکرم ﷺ جب دفن سے فارغ ہو جاتے تو صحابہ سے یہ فرماتے کہ مغفرت مانگو اپنے بھائی کے لئے اور اللہ سے سوال کرو کہ اللہ تعالیٰ اس کو سوال نکیرین میں ثابت رکھیں۔ اس حدیث کو ابوداؤد اور حاکم نے عثمان رضی اللہ عنہ سے روایت کیا ہے۔ (فائدہ) بعض علماء کے نزدیک تلقین مستحب ہے اور جمہور کے نزدیک تلقین مستحب نہیں اس لئے کہ تلقین کسی صحیح حدیث سے ثابت نہیں۔ واللہ اعلم!

اختصاص السؤال بهذه الامة

سوال قبر اس امت کے ساتھ مخصوص ہے یا نہیں، اس میں علماء کے تین قول ہیں۔ پہلا قول یہ ہے کہ سوال قبر اس امت کے ساتھ مخصوص ہے۔ جیسا کہ حدیث میں ہے کہ بے شک یہ امت قبروں میں آزمائی جاتی ہے۔ آئندہ شعر میں اسی قول کو ذکر فرماتے ہیں۔

(۳۹)

خص نبی اللہ فیما قد ذکر بانہ یسئل عنہ من قبر سوال قبر کے ساتھ ہمارے نبی کریم ﷺ ہی مخصوص ہیں۔ یعنی قبر میں حضور ﷺ کے متعلق سوال کیا جاتا ہے حضور ﷺ کے ساتھ مخصوص ہے۔

(۴۰)

ولم یکن ذالنبی قبلہ ابان رب العرش فیہ فضلہ آپ ﷺ سے پہلے کسی نبی کے متعلق قبر میں سوال نہیں کیا جاتا تھا، آپ کی فضیلت ظاہر کرنے کے لئے آپ کے متعلق قبر میں سوال کیا جاتا ہے۔

(۴۱)

ولم یکن لامة من الامم من قبلنا قط سوال ملتزم ہم سے پہلے کسی امت میں سوال قبر لازم نہ تھا۔

(۴۲)

نص علی ذالک کبیر القدر الترمذی وابن عبد البر جیسا کہ امام جلیل القدر حکیم ترمذی اور ابن عبد البر نے اس کی تصریح کی ہے کہ سوال قبر اس امت کے ساتھ مخصوص ہے۔

(۴۳)

واخرون عموه فی الامم وبعض اهل العلم نحو الوقف ام دوسرا قوم یہ ہے کہ سوال اس امت کے ساتھ مخصوص نہیں بلکہ تمام امتوں میں عام ہے۔ امام قرطبی اور شیخ

عبدالحق اشمیلی نے اسی کو اختیار کیا ہے اور فریق اول کے استدلال کا یہ جواب دیا ہے کہ حضور ﷺ کا مقصود اپنی امت کی تخصیص نہیں بلکہ فقط اپنی امت کو خبردار اور متنبہ کرنے کے لئے امتی فرمایا ہے۔ تیسرا قول یہ ہے کہ اس مسئلہ میں توقف کیا جائے کوئی قطعی حکم نہ لگایا جائے۔ پہلے مصرعہ میں دوسرے قول کا ذکر ہے اور دوسرے مصرعہ میں تیسرے قول کا ذکر ہے۔

سوال من لم يدفن والمصلوب ومن تفرقت اجزائه واكله والسبع ومن يقتل والغريق
اس شخص سے سوال کے بارے میں جو زمین میں دفن نہیں کیا گیا یا وہ سولی دیا گیا یا جس کے اجزاء الگ
الگ ہو گئے یا جس کو درندہ نے کھا لیا یا وہ شخص جو قتل کیا گیا یا پانی میں غرق ہوا۔ یعنی سب سے سوال ہوگا۔ مرنے کے
بعد ہر شخص سے سوال ہوگا خواہ وہ کسی طرح مرا ہو۔ چنانچہ فرماتے ہیں:
(۴۴)

ويسئل المطردح والمصلوب والحى عن رويته محبوب
جو شخص پھینک دیا گیا یا جس کو سولی دی گئی دونوں سے سوال ہوگا۔ البتہ زندہ آدمی اس کے دیکھنے سے
قاصر ہے۔ اللہ تعالیٰ نے زندوں کے سامنے ایک پردہ ڈال دیا ہے جس کی وجہ سے امور آخرت کو نہیں دیکھ سکتے۔
(۴۵)

اذ لو رايناه مقاماً مقعداً لذهب الاصل الذى قد عقدا
اس لئے کہ اگر ہم مردہ کو کسی جگہ بیٹھا ہوا اپنی آنکھوں سے دیکھ لیں تو وہ اصل کلی باطل ہو جائے جو شریعت
میں منعقد یعنی ثابت ہو چکی ہے۔
(۴۶)

من فرض ايمان على الانام بالغيب عما لم من احكام
وہ اصل کلی یہ ہے کہ مخلوق پر یہ فرض کیا گیا ہے کہ امور آخرت پر ایمان بالغیب لائیں۔ پس اگر یہ امور
آنکھوں سے نظر آجائیں تو ایمان بالغیب فوت ہو جائے۔ اس لئے اللہ تعالیٰ نے امور برزخ کو مخلوق کی نگاہوں سے
مخفی اور مستور رکھا ہے۔ البتہ بطور خرق عادت کبھی کسی پر ظاہری بھی کر دیتے ہیں۔
(۴۷)

ويخلق الله الحياة فى الذى تفرقت اجزائه او بعض ذى
اور جس شخص کے تمام اجزاء یا بعض اجزاء متفرق ہو گئے ہوں تو اللہ تعالیٰ اس شخص میں حیات پیدا
فرمادیتے ہیں۔

(۴۸)

ثم يوجه السؤال من غيرمين نص على ذالك امام الحرمين
اور پھر بلاشبہ اس پر سوال متوجہ کیا جاتا ہے جیسا کہ امام الحرمین نے اس کی تصریح کی ہے۔

(۴۹)

وقد حکى فى شرحه الجزولى
اور جزولى نے اپنی شرح میں علماء نقل سے اس بارہ میں اختلاف نقل کیا ہے کہ تمام اجزاء میں حیات پیدا فرماتے ہیں یا فقط بعض اجزاء میں۔

(۵۰)

فقل يحيى منه جزء يسمع
پس بعض کا قول یہ ہے کہ ہر جزء جمع کیا جاتا ہے۔ یعنی متفرق الاجزاء میت کے ہر جزء میں حیات پیدا کی جاتی ہے اور بعض کا قول ہے کہ فقط بعض اجزاء اور بعض اعضاء کو زندہ کیا جاتا ہے۔ پھر اس بعض کی تعیین میں اختلاف ہے۔ بعض کہتے ہیں کہ وہ زندہ ہوتا ہے کہ جو سوتا ہے۔

(۵۱)

او جزء قلب او دماغ خلا
اور بعض کہتے ہیں کہ جو جزء دل میں یا دماغ میں ہوتا ہے اس میں روح کا حلول ہوتا ہے اور بعض کہتے ہیں کہ ہر عضو میں۔

(۵۲)

روح له حينئذ علقده فهذه مذاهب معدوده
روح کا حلول علیحدہ علیحدہ ہوتا ہے، پس یہ مختلف مذاہب ہیں جو تمہارے سامنے شمار کر دیئے گئے اور بعض کہتے ہیں کہ روح کا حلول بدن کے نصف اعضاء میں ہوتا ہے۔ ظاہر حدیث سے یہ معلوم ہوتا ہے کہ میت کے تمام اجزاء میں روح کا اعادہ ہوتا ہے جس بدن سے روح نکالی گئی تھی قبر میں پھر اسی بدن میں روح ڈالی جاتی ہے اور مردہ قبر میں اٹھ کر بیٹھ جاتا ہے اور جو لوگ یہ کہتے ہیں کہ جس میت کے اجزاء متفرق ہو گئے ہیں اس کے فقط دل یا دماغ میں یا کسی اور عضو میں حیات ڈالی جاتی ہے۔ اس تخصیص پر کوئی نقل نہیں دیکھی اور دلیل عقلی کافی نہیں۔ الا یہ کہ اس طرح کہیں کہ جس میت کے اجزاء متفرق ہو گئے ہوں۔ اللہ تعالیٰ کو اختیار ہے کہ جتنے اجزاء کو چاہے اس کے جمع کر کے اس میں حیات پیدا فرمادیں اور پھر ان سے سوال فرمادیں اور مزید تحقیق کی نہ تو کوئی ضرورت اور نہ کوئی امکان ہے۔ واللہ اعلم!

(۵۳)

من تاكل السباع والاطيار يستل يحصل القرار
اور جس فحش کو درندے یا پرندے کھا جائیں اس سے اس وقت سوال ہوتا ہے کہ جب وہ ان جانوروں کے پیٹ میں قرار پکڑ جائے۔

(۵۴)

فى جوفها من غير ما مجاز نص عليه هكذا البزاز

اور یہ بات حقیقت ہے مجاز نہیں جیسا کہ بزاز نے فتاویٰ بزاز یہ میں اس کی تصریح کی ہے۔ بزاز فقہاء حنفیہ میں سے ہیں۔ فتاویٰ بزاز یہ میں لکھتے ہیں: ”السؤال فيما يستقر فيه الميت حتى لو اكله السبع فالسؤال في بطنه“ انتہی! یعنی سوال اس جگہ ہوتا ہے جہاں میت قرار پکڑے حتیٰ کہ اگر کسی کو درندہ نے کھا لیا ہو تو اس سے درندہ کے پیٹ میں سوال ہوگا۔

(۵۵)

ومن بتابوت وشبه جعلاً مدة ايام لكيما ينقلا
اور جو شخص کسی تابوت وغیرہ میں بند کر کے چند روز کے لئے رکھ دیا گیا تاکہ اس کو کسی جگہ منتقل کیا جائے۔

(۵۶)

فذاك لا يسئل ما لم يدفن كذاك ابداه ببعض بين
تو اس شخص سے اس وقت تک سوال نہیں کیا جاتا جب تک کہ وہ دفن نہ کیا جائے کہ ظاہر حدیث سے معلوم ہوتا ہے۔ اس لئے کہ حدیث میں ہے کہ جب میت کو دفن کر دیا جاتا ہے، تب فرشتے آکر اس سے سوال کرتے ہیں۔ معلوم ہوا کہ قبر کا سوال دفن پر موقوف ہے۔ اس لئے جب تک وہ دفن نہ ہوگا سوال نہ ہوگا۔ کما قال البزاز في الفتاوى البزازية ان من يبقى في نحو تابوت اياما وان طالت لاجل ان ينقل الى موضع يدفن فيه فانه لا يسئل ما لم يدفن ابدا۔ نقله الناظم!

من خص بعدم السؤال

(۵۷)

واستن جمعاً ما لهم سؤال خصيصه من بها المفضل
ایک جماعت کو سوال قبر سے متعلق سمجھو کہ ان سے قبر میں سوال نہ ہوگا، یہ ان کو خاص خصوصیت ہے جس کا اللہ تعالیٰ نے ان پر انعام فرمایا۔

(۵۸)

الاول الشهيد اي من يقتل نص النبي انه لا يسئل
پہلا شخص ان میں سے شہید ہے کہ جو اللہ کی راہ میں مارا جائے جیسا کہ نبی کریم ﷺ نے، اس کی تصریح فرمائی ہے کہ شہید سے قبر میں سوال نہ ہوگا۔ نکواردوں کی چمک اس کے سر پر فتنہ قبر سے کافی ہوگئی۔ اخرجہ النسائی۔ یعنی اگر دل میں نفاق ہوتا تو نکوارد کی چمک سے بھاگ جاتا۔ ایسے وقت میں تخلص ہی ٹھہرتا ہے۔

(۵۹)

وكم امام راسخ قد وافى به ولم يحك به رجلا خلافا
اور جمہور علماء راہنیں کا یہی قول ہے کہ شہید سے سوال نہیں ہوگا کسی کا اس میں خلاف نہیں اور احادیث صحیحہ سے یہی ظاہر ہے۔

(۶۰)

لكن حكي الخلف به الجدولي وانه من جملة السوا
لیکن جزولی نے اس میں خلاف نقل کیا ہے کہ شہید سے بھی سوال ہوگا لیکن جزولی نے نہ تو اس قول کے
قائل کا نام ذکر کیا ہے اور نہ کوئی دلیل ذکر کی۔

(۶۱)

ثاني الذي لايسئل الم رابط روى الاحاديث بذاك الضابط
دوسرا شخص جس سے قبر میں سوال نہ ہوگا وہ مرابط ہے یعنی جو سرحد کی پاسبانی اور نگہبانی کرے اور ہر وقت
دشمن کے مقابلہ اور مقابلہ کے لئے تیار رہے۔ کما قال تعالى يا ايها الذين امنوا اصبروا وصابروا وابطوا اور یہ
مضمون احادیث صحیحہ میں آیا ہے جس کو ائمہ حفظ اور علماء ضبط نے روایت کیا ہے۔

(۶۲)

الثالث المطعون حيث الحقا بالشهداء في حديث صدقا
تیسرا شخص مطعون ہے یعنی جو طاعون میں مر گیا وہ بھی شہید کے حکم میں ہے جیسا کہ صحیح حدیث میں آیا ہے۔

(۶۳)

و مقتضى ما قد رواه القرطبي كل اخي شهادة بذا حبي
اور امام قرطبی نے جو روایت کیا ہے اس کا مقتضی یہ ہے کہ ہر صاحب شہادت کو یہ نعمت عطاء کی گئی ہے۔
یعنی جن لوگوں کو حدیث میں شہید کہا گیا وہ سب اس حکم میں شریک ہیں۔

(۶۴)

الرابع الصديق ذوالعرف الشدي نص عليه القرطبي والترمذي
اور چوتھا شخص صدیق ہے جس سے قبر میں سوال نہ ہوگا جیسا کہ امام قرطبی اور حکیم ترمذی نے اس کی تصریح
کی ہے۔ (فائدہ) صدیق وہ ہے کہ جو سرتاپا صدق ہو اور اس کے ظاہر و باطن میں کہیں کذب کی گنجائش نہ ہو اور اس
کی قوت نظریہ انبیاء کی قوت نظریہ کے ہم رنگ ہو۔

(۶۵)

لانه من الشهيد اعلى مرتبة فهو بذا لك اولي
صدیق سے سوال قبر نہ ہونے کی وجہ یہ ہے کہ صدیق کا مرتبہ شہید سے بلند ہے کیونکہ قرآن میں صدیق کو
شہید سے مقدم رکھا ہے۔ لہذا وہ اس کرامت کا زیادہ مستحق ہے۔

(۶۶)

ومن هنا يقطع بانتفائه عن رسول الله وانبياؤه
اور اسی وجہ سے یہ معلوم ہوا کہ انبیاء و مرسلین سے بھی قطعاً سوال نہ ہوگا۔ کیونکہ انبیاء کا مرتبہ سب سے بلند ہے۔

(۶۷)

وكم امام قاله وكم امم والنسفی فی بحره جزم
اور یہ قول تنہا قرطبی کا نہیں بلکہ بہت سے امام اور لوگ اس کے قائل ہوئے ہیں اور نسفی نے بحر الکلام میں
اس پر جزم کیا ہے۔

(۶۸)

والشیخ سعدالدین فیہ نقلاً خلفاً وهذا الخلف مما اشکلا
لیکن علامہ سعد الدین تفتازانی نے اس مسئلہ میں خلاف نقل کیا ہے مگر یہ اختلاف نہایت مشکل معلوم
ہوتا ہے۔ اس لئے حضرات انبیاء کے متعلق یہ کہنا کہ ان حضرات سے بھی سوال ہوتا ہے نہایت سخت اور گراں ہے۔

(۶۹)

والنیکساری قال ان المسئلہ عن النبی جل من قد ارسلہ
نیکساری کہتے ہیں کہ نبی سے سوال نہ ہونے کی دلیل یہ ہے:

(۷۰)

ان یسئل عنہ غیرہ فی رأسہ فكيف یسئل النبی عن نفسه
کہ قبر میں میت سے آنحضرت ﷺ کے متعلق فرشتے سوال کرتے ہیں کہ تو اس شخص کے بارے میں کیا کہتا
ہے؟ پس خود نبی سے اس کے نفس کے متعلق سوال کرنے کے کیا معنی؟

(۷۱)

والفاکھانی قال فی الملائک الظاهر انتفاء عن اولئک
فاکھانی کہتے ہیں کہ ظاہر یہ ہے کہ فرشتوں سے مرنے کے بعد سوال نہ ہوگا۔ کیونکہ اکثر احادیث سوال
میں لفظ انسان اور ابن آدم کا آیا ہے اور بعض احادیث میں عبد مؤمن کا لفظ آیا ہے۔ یہ لفظ اگرچہ عام ہے۔ مگر مراد
اس سے بھی انسان ہی ہیں فرشتے مکلف نہیں اور نہ انبیاء ان کی طرف مبعوث ہوئے۔ نیز کتاب اعمال اور قبر میں
سوال پر فرشتے ہی مقرر ہیں پس فرشتوں کے سوال کے لئے اور فرشتے چاہئیں۔ نیز فرشتوں کے اعمال نہیں لکھے
جاتے کہ ان سے سوال کیا جائے۔

(۷۲)

قلت واما الجن فالادله تعميم فسنلون جملة
میں کہتا ہوں کہ جن دلائل یعنی جن احادیث سے سوال قبر ثابت ہوتا ہے وہ جنات کو بھی شامل ہیں۔ کیونکہ
مومن اور عبد کا لفظ ان پر بھی صادق آتا ہے۔ احکام شرعی کے مکلف ہیں جیسا کہ کتاب و سنت اور اجماع امت سے
ثابت ہے۔

(۷۳)

الخامس الاطفال دون الحنت فی راجع قولیہم وجزم النسفی

پانچویں نابالغ بچے جو بلوغ سے پہلے مر جاتے ہیں، رائج قول یہی ہے کہ قبر میں ان سے سوال نہیں ہوتا۔
نسفی نے جو علماء حنفیہ میں سے ہیں اسی قول پر جزم کیا ہے۔

(۷۴)

وذاک مقتضی کلام النووی وابن الصلاح لایلقن الصبی
اور یہی امام نووی کے کلام کا مقتضی ہے ابن صلاح کہتے ہیں کہ بچے کو تلقین نہیں کی جائے گی۔

(۷۵)

والزرکشی اضحیٰ له معللاً بانہ فی القبر لن یسئل
زرکشی نے عدم تلقین صبی کی علت یہ بیان کی کہ نابالغ سے قبر میں سوال نہیں اس لئے کہ اس کو تلقین نہ کی جائے گی کیونکہ تلقین فرع سوال کی ہے جب سوال نہیں تو تلقین بھی نہیں۔

(۷۶)

وقیل ان کل طفل یسئل ویحصل العقل لهم ویکمل
اور بعض کا قول ہے کہ ہر بچہ سے سوال ہوتا ہے اور اس وقت ان کو عقل کامل حاصل ہو جاتی ہے۔

(۷۷)

ویلهم الله الجواب عما قد عوهدا الذر علیہ قدما
اور اللہ تعالیٰ ان کو جواب الہام فرماتا ہے جیسے عالم ارواح میں تمام ذرات سے صغیر کبیر سب سے عہد
الست لیا گیا۔

(۷۸)

قد قاله الضحاک ذو الاحراز وهو الذی افتی بہ البزاز
اور یہی قول ضحاک کا ہے اور فقہاء حنفیہ میں سے بزاز کا یہی فتویٰ ہے۔

(۷۹)

والقرطبی والفاکھانی جزما وجمع من کبار العلما
اور قرطبی اور فاکھانی اور علماء کی ایک بڑی جماعت نے اسی کے ساتھ جزم کیا ہے کہ ہر طفل سے ہوتا ہے۔

(۸۰)

وصرح ابن یونس من صحبنا بانہ یندب ان یلقنا
اور فقہاء شافعیہ میں سے ابن یونس نے اس کی تصریح کی ہے کہ طفل کو تلقین مستحب ہے۔

(۸۱)

وقا فی تنمة قدیما قد لقن النبی ابنہ ابراہیما
اور اپنے تہمتہ قدیمہ میں یہ لکھا ہے کہ نبی کریم ﷺ نے اپنے صاحبزادے حضرت ابراہیم کو بوقت وفات
تلقین فرمائی جن کی عمر اس وقت سولہ مہینہ کی تھی۔

(۸۲)

کذاک فی تعلیقہ القاضی حکمی وفی النظامی وهو لابن فورک
اور اسی طرح قاضی حسین نے اپنی تعلیق میں اور ابن فورک نے نظامی میں لکھا ہے۔

(۸۳)

والستغرب السبکی هذا الاثرا فما له فی کتبہ اثر یزی
لیکن سبکی نے اس اثر بے خبر کو نہایت غریب سمجھا اور یہ کہا کہ کتب حدیث میں حضرت ابراہیم کی تلقین کی
روایت کا کہیں نام و نشان نہیں۔

(۸۴)

والفاکھی فی ابلہ توقفا وذی جزن او بفترة وفی
اور فاکھانی نے احمق اور مجنون کے بارے میں توقف کیا کہ ان سے سوال ہوگا یا نہیں اور اسی طرح اس
مفخص کے بارے میں بھی توقف کیا کہ جو زمانہ فترت میں مرگیا۔ یعنی حضرت عیسیٰ اور نبی اکرم ﷺ کے درمیانی زمانہ میں
مرگیا۔

(۸۵)

و مقتضى الروضة ان لا يسئلا الا مكلف ومن له تلى
اور روضہ کی عبارت کا مقتضی یہ ہے کہ سوائے مکلف اور جو اس کے مثل ہو اور کسی سے سوال نہ کیا جائے۔

(۸۶)

السادس الميت يوم الجمعة او ليلته لسنة مرتفعة
چھٹا مفخص وہ ہے کہ جو روز جمعہ یا شب جمعہ میں انتقال کرے اس سے بھی سوال نہ ہوگا جیسا کہ ایک
حدیث مرفوع میں آیا ہے۔

(۸۷)

حسن ذاک الترمذی والبيهقي و کم له من شاهد مصدق
اور امام ترمذی اور بیہقی نے اس حدیث کو حسن بتایا ہے اور بہت سی حدیثیں اس کی شاہد اور مؤید ہیں۔

(۸۸)

لكنه فی مشکل الطحاوی بنقده ضعف فيه الراوی
لیکن امام طحاوی نے مشکل الآثار میں اس روایت کے ایک راوی کو ضعیف بتایا ہے۔

(۸۹)

السابع القاری کل ليله تبارک الملك يريد نيله
ساتواں مفخص وہ ہے جو ہر رات سورہ ملک پڑھے اور اللہ کی بخشش کی امید رکھے اس پر بھی قبر میں سوال نہ
ہوگا۔

(۹۰)

لفیه اخبار ذوات عدہ وبعضہم ضم الیہا السجدہ
اس باب میں متعدد حدیثیں آئی ہیں جو ابوداؤد اور ترمذی اور نسائی اور ابن ماجہ وغیرہ میں مذکور ہیں اور
بعض روایات میں سورہ ملک کے ساتھ سورہ سجدہ کا ملانا بھی آیا ہے۔

سوال الکافر واطفال المشرکین

(۹۱)

قال ابن عبد البر فیما نقلوا الکافر الصریح لیس یسأل
حافظ عبد البر سے منقول ہے کہ صریح کافر سے قبر میں سوال نہیں ہوتا۔

(۹۲)

وانما السؤال للمنافق منهم کما دل حدیث الصادق
سوال صرف منافق ہی سے ہوتا ہے جیسا کہ حدیث صادق سے معلوم ہوتا ہے۔

(۹۳)

والقرطبی خالف وابن القیم والارجح الاؤل عندی فافہم
اور قرطبی اور ابن قیم نے ابن عبد البر کا خلاف کیا اور کہا ہر کافر سے سوال ہوتا ہے۔ خواہ صریح کافر ہو یا
منافق مصنف یعنی علامہ سیوطی فرماتے ہیں کہ میرے نزدیک رائج پہلا قول یعنی ابن عبد البر کا قول ہے۔ مگر جمہور کا
مسئلہ یہ ہے کہ قرآن کریم اور حدیث شریف سے یہی معلوم ہوتا ہے کہ سوال کافر اور مومن سب سے ہوتا ہے،
حدیث میں ہے کہ حق جل شانہ کا یہ ارشاد:

”یثبت اللہ الدین امنوا بالقول الثابت فی الحیوة الدنیا و فی الآخرة ویضل اللہ الظالمین ویفعل اللہ
ما یشاء۔“ اللہ تعالیٰ ایمان والوں کو اس کی بات (یعنی کلمہ طیبہ) کی برکت سے دنیا اور آخرت میں مضبوط رکھتا ہے
اور ظالموں (کافروں) کو بچلا دیتا ہے اور اللہ جو چاہتا ہے کرتا ہے۔

یہ آیت سوال قبر کے بارے میں نازل ہوئی اور لفظ ظالمین جو آیت میں واقع ہے وہ کافر اور منافق سب
کو شامل ہے اور احادیث اس بارہ میں بکثرت آئی ہیں۔ بخاری کی بعض روایات میں یہ الفاظ ہیں واما
الکافر والمنافق واؤ عطف کے ساتھ اس سے معلوم ہوتا ہے کہ کافر اور منافق دونوں سے سوال ہوتا ہے اور بعض
روایات میں واما الکافر کا لفظ آیا ہے اور بعض روایات میں واما الرجل السوء یعنی برا آدمی کا لفظ آیا ہے اور بعض
روایات میں واما المنافق او الکافر، اور حرف تردید کے ساتھ آیا ہے اس سے شک اور تردد مراد نہیں بلکہ مراد تعمیم ہے
یعنی منافق ہو یا کافر۔

غرض یہ کہ احادیث کثیرہ صراحۃً اس پر دلالت کرتی ہیں کہ کافر سے بھی سوال ہوتا ہے اور حکیم ترمذی نے
اسی پر جزم کیا ہے اور یہی جمہور کے نزدیک رائج اور مختار ہے۔ کسی روایت میں فقط کافر کا ذکر ہے اور کسی میں فقط

منافق کا اور کسی میں دونوں کا۔ پس ان احادیث صریحہ کے ہوتے ہوئے تعجب ہے کہ حافظ سیوطی نے حافظ ابن عبد البر کے قول کو ترجیح دی اور جمہور کے خلاف کیا۔

(۹۴)

والقف عن سوال طفل المشرک
یقال عن ابی حنیفہ حکمی
گزشتہ اشعار میں کافر مکلف کے بارہ میں کلام تھا، اب اس شعر میں کافروں کے نابالغ بچوں کا حکم ذکر فرماتے ہیں وہ یہ کہ اطفال مشرکین کے سوال کے بارہ میں امام ابو حنیفہ رحمہ اللہ سے توقف منقول ہے۔ یعنی نہ یہ فرمایا کہ ان سے سوال ہوتا ہے اور نہ یہ فرمایا کہ سوال نہیں ہوتا۔ واللہ اعلم!

اسم الملکین و صفتها

(قبر میں سوال کرنے والے فرشتوں کا نام اور ان کا حلیہ)

(۹۵)

إذا تولی الناس من بعد الدفن
ردت الیہ روحہ الی البدن
جب لوگ مردہ کو دفن کر کے واپس ہو جاتے ہیں تب میت کی روح اس کے بدن کی طرف واپس کی جاتی ہے اور بدن میں روح ڈالنے کے بعد سوال ہوتا ہے۔

(۹۶)

وكله یحیی لدی الجمہور
لا جزؤہ لظاهر المانور
اور بدن کے تمام اجزاء میں حیات ڈالی جاتی ہے اور تمام بدن زندہ کیا جاتا ہے۔ جمہور کا یہی مذہب ہے اور یہی ظاہر احادیث سے معلوم ہوتا ہے اور بعض کہتے ہیں کہ بدن کے کسی خاص جزء کو زندہ کیا جاتا ہے۔

(۹۷)

وجاء فی المنکر والنکیر
وصفہما بین الوری شہیر
اور منکر اور نکیر کا ذکر حدیث میں بہت آیا ہے اور ان کا حلیہ اور ہیئت لوگوں میں مشہور ہے۔
تشبیہ: اس شعر میں ایک نسخہ تو یہ ہے جاء فی المنکر الخ! اس صورت میں نکیر اور شہیر کی راہ کو ساکن پڑھیں گے۔ کیونکہ نکیر تو مجرد ہے اور شہیر مرفوع ہے اس لئے کہ وصفہما کی خبر سے حرکت کے ساتھ دونوں کو یکساں نہیں پڑھا جاسکتا اور ایک نسخہ اس طرح ہے وجاء المنکر والنکیر اس صورت میں نکیر اور شہیر کو رفع اور اشباع کے ساتھ پڑھ سکتے ہیں۔ کیونکہ اس صورت میں النکیر بھی فاعل ہونے کی وجہ سے مرفوع ہے۔

(۹۸)

جعدان اذرقان اسودان
شعرهما یسجہ الرجلان
بال ان کے چھیدہ، آنکھیں نیل گوں، رنگ سیاہ، بال اتنے لمبے کہ پاؤں ان کو کھینچتے اور کھینچتے چلیں گے۔

(۹۹)

صوتہما کمثل رعد قاصف
والعین تروی مثل برق خاطف

آواز ان کی مثل بادل کی کڑک کے ہے اور آنکھیں ان کی بجلی کی طرح چمکتی ہیں۔

(۱۰۰)

او کقدور ہی من نحاس وکالذهب شبه الانفاس
یا ان کی آنکھیں غصہ کی وجہ سے تانبے کی دیگوں کی طرح سرخ ہیں اور ان کے سانس آگ کے شعلوں کے مشابہ ہیں۔

(۱۰۱)

قد حفر الارض بانياب ترى مثل صباصى بقر قد الترا
اور ان کے دانت نبل کے سینگوں کی طرح لمبے ہیں جس سے زمین کو کھود ڈالیں یعنی ان کے دانت اتنے لمبے ہوں کہ زمین تک پہنچے ہوئے ہوں گے کہ اگر ان سے زمین کھودنا چاہیں تو کھود سکیں۔

(۱۰۲)

ومعهما مرزبة لو يجتمع اهل منى لرفعها لم ترفع
اور ان کے ہاتھوں میں لوے کا ایک گرز ہوگا جو اتنا بوجھل ہوگا کہ تمام اہل منی یعنی ایک شہر کے باشندے جمع ہو کر اٹھانا چاہیں تو نہ اٹھا سکیں لیکن باوجود اس ثقل کے ان کے ہاتھ میں مثل گھاس کے تنکا کے ہوگا۔

(۱۰۳)

عليهما الصلوة والسلام وهكذا الملائكة الكرام
منکر نگیز پر اللہ کی صلاۃ و سلام ہو اور تمام فرشتے ایسے ہی عجیب الخلقت ہیں کہ جو انسان کے وہم و گمان میں بھی نہیں آسکتی اور بے دیکھی چیزوں کا انکار بیوقوفوں کا کام ہے۔ انسان کا دیکھا ہوا محدود ہے اور بے دیکھا غیر محدود ہے۔ اگر یہ نادان انسان تمام بے دیکھی چیزوں کا انکار کر دے تو اس کی حماقت بھی غیر محدود ہوگی۔

(۱۰۴)

فينهر انه ويقعد انه وبعد ما يقعد يسألانه
اور پھر اس کو جھڑکیں گے، ڈانٹیں گے اور بٹھلائیں گے اور بیٹھنے کے بعد اس سے سوال کریں گے۔

(۱۰۵)

عن ربه ودينه سليبا وعن نبيه لكى يجيبا
کہ تیرا رب کون ہے اور تیرا دین کیا ہے اور تیرا نبی کون ہے دراصل حالیکہ وہ مسلوب الکفن ہوگا۔ یعنی بیٹھنے کے بعد اس کے بدن سے کفن گر جائے گا۔ جیسا کہ ایک حدیث میں آیا ہے۔

(۱۰۶)

ولتر ثراه ثم تلتلاه ووهلاه ثم هولاه
اور پھر اس کو ڈرائیں گے اور دھکائیں گے اور چکائیں گے اور جھڑکرائیں گے۔

(۱۰۷)

و کزرا سواله فی المجلس ثلاث مرات بلا تانس
اور بلا کسی انس اور زری کے سختی کے ساتھ تین مرتبہ مجلس میں سوال کریں گے۔ (فائدہ) تین مرتبہ سوال کی روایت ضعیف ہے، مشہور حدیثوں میں صرف ایک ہی مرتبہ سوال کا ذکر آیا ہے ممکن ہے کہ کسی خاص حالت میں کا کسی خاص شخص سے تین مرتبہ یہی سوال کیا جائے۔ والعلم عند اللہ!

(۱۰۸)

وهی اشد فتنة یلقاها العبد طولی للدی یوقاها
اور یہ سوال قبر کا فتنہ نہایت شدید فتنہ ہے، مبارک ہو اس کو کہ جو اس فتنہ سے صحیح سالم نکل جائے۔

(۱۰۹)

یدوله هنالك الشيطان یومی الیه قاله سفیان
اور جب قبر میں میت سے سوال ہوتا ہے کہ تیرا رب کون ہے؟ تو اس وقت شیطان ظاہر ہوتا ہے اور اپنی طرف اشارہ کر کے کہتا ہے: ”اناربک“ میں تیرا رب ہوں (اللہ تعالیٰ اپنی پناہ میں رکھے) یہ مضمون حکیم ترمذی نے سفیان ثوری سے نقل کیا ہے۔ حکیم ترمذی رحمہ اللہ فرماتے ہیں کہ اس مضمون کی تائید ان حدیثوں سے ہوتی ہے کہ جن میں یہ آیا ہے کہ حضور صلی اللہ علیہ وسلم دفن میت کے وقت یہ دعا مانگتے تھے ”اللہم اجرہ من الشیطان“ اے اللہ تو اس کو شیطان سے پناہ دے۔ جس سے معلوم ہوا کہ اس وقت شیطان کی طرف سے کوئی فتنہ پیش آتا ہے جس کے لئے حضور صلی اللہ علیہ وسلم نے دعا فرمائی۔

(۱۱۰)

ولیس عن غیر اعتقاد یسأل الی بهذا خبر مفضل
اور سوائے اعتقاد اور ایمان کے اعمال وغیرہ کا سوال نہیں ہوتا اور اس بارہ میں ایک مفصل حدیث آئی ہے اور یثبت اللہ الذین امنوا بالقول الثابت میں قول ثابت سے کلمہ شہادت اور کلمہ ایمان مراد ہے اور عجب نہیں کہ کسی وقت کسی شخص سے اعمال کے متعلق بھی سوال ہو۔ واللہ اعلم!

(۱۱۱)

ویسألان کل اهل الارض کحال عزرائیل عند القبض
اور منکر و نکیر وقت واحد میں تمام زمین کے مردوں سے سوال کرتے ہیں۔ جیسا کہ عزرائیل وقت واحد میں تمام لوگوں کی رو میں قبض کرتے ہیں۔

(۱۱۲)

هذا الذی نص علیہ القرطبی وهو الذی اختاره واجتبی
اور یہی امام قرطبی نے تصریح کی ہے کہ منکر و نکیر کل زمین والوں سے سوال کرتے ہیں۔ علامہ سیوطی فرماتے ہیں کہ میں بھی اسی کو اختیار اور پسند کرتا ہوں۔

(۱۱۳)

واختار فی منهاجہ العلیمی تعداد هذا الملك الکریم
اور علی نے اپنی کتاب منهاج میں یہ اختیار کیا ہے کہ سوال کرنے والے متعدد فرشتے ہیں۔

(۱۱۴)

وقال بل ملائک السؤال جماعة لکتاب الاعمال
اور یہ کہا کہ سوال کرنے والے فقط فرشتے نہیں بلکہ سوال کرنے والے فرشتوں کی ایک جماعت ہے۔
جیسا کہ کاتبین اعمال فرشتوں کی ایک کثیر جماعت ہے اس جماعت میں سے ہر ایک شخص کے لئے علیحدہ دو فرشتے مقرر ہیں۔ اسی طرح سوال کے فرشتے بھی ہر شخص کے لئے علیحدہ ہیں۔

(۱۱۵)

فبعضهم بمنکر یسئى وبعضهم له النکیر وسمأ
کسی کا نام منکر ہے اور کسی کا نام نکیر ہے۔

(۱۱۶)

فیرسل الله لكل میت النین منهم بعثا للفتنة
اللہ تعالیٰ ہر میت کے لئے اس جماعت میں سے دو فرشتے بھیج دیتے ہیں۔

(۱۱۷)

ومن یقل یمثل النبی قال عیاض ماہو المرضی
بعض علماء کا یہ قول کہ قبر میں نبی کریم ﷺ کی مثال اور تصویر دکھا کر سوال کیا جاتا ہے اور ہذا الرجل کا
اشارہ اسی تصویر کی طرف ہوتا ہے تو قاضی عیاض فرماتے ہیں کہ یہ قول پسندیدہ نہیں۔ حدیث میں ہے کہ قبر میں فرشتہ
کہتا ہے کہ ما علمک بهذا الرجل اس شخص یعنی حضور نبی کریم ﷺ کے متعلق تیرا کیا علم اور کیا عقیدہ ہے۔

(۱۱۸)

وهاکذا عنه اجاب ابن حجر وقال لاهل لهذا فی الاثر
اور جب حافظ ابن حجر سے سوال کیا گیا کہ کیا قبر میں میت اور نبی کریم ﷺ کے درمیان سے حجابات
اٹھائے دیئے جاتے ہیں۔ یہاں تک کہ میت نبی کریم ﷺ کو دیکھنے لگتا ہے تو یہ جواب دیا کہ یہ کسی حدیث میں وارد
نہیں ہوا۔ اتھلی! پس ظاہر ہے کہ یہ اشارہ حضور ﷺ کی ذات کی طرف ہے، شہرت کی بناء پر اشارہ کر دیا گیا ہے یا
حاضر فی الدھن کی طرف اشارہ ہے۔

(۱۱۹)

وسل غریب ما تری العینان ان السؤال فی القبر بالسریانی
اور مجملہ ان غرائب اور نوادر کے جن کو آنکھیں دیکھتیں ہیں یہ امر ہے کہ قبر میں سوال سریانی زبان میں
ہوتا ہے۔

(۱۲۰)

افنی بهذا شیخنا البلقینی ولم اره لغيره یعنی ہمارے شیخ بلقینی نے ایسا ہی فتویٰ دیا ہے لیکن میں نے سوائے ان کے اپنی آنکھوں سے کہیں ایسا نہیں دیکھا اور نہ مجھے اس کی کوئی سند ملی۔ حافظ ابن حجر سے سوال کیا گیا تو یہ فرمایا کہ ظاہر احادیث سے یہ معلوم ہوتا ہے کہ سوال عربی زبان میں ہوتا ہے، لیکن احتمال ہے کہ ہر شخص سے سوال اس کی زبان میں ہو۔ واللہ اعلم!

(۱۲۱)

وضبط منکر بفتح الکاف فلست ادری فیہ من خلاف اور منکر فتح کاف کے ساتھ بصیغہ اسم مفعول ضبط کیا گیا ائمہ لغت و حدیث میں سے کسی کا اس میں خلاف نہیں۔ (فائدہ) اور ان دو فرشتوں کو منکر نکیر اس لئے کہتے ہیں کہ ان کی صورت نہایت عجیب و غریب ہے مگر بمعنی غیر معروف سے ماخوذ ہے۔

(۱۲۲)

وذكر ابن یونس من صحبتنا ان الدین یاتیان للمؤمنین ابن یونس یہ فرماتے ہیں کہ منکر اور نکیر ان فرشتوں کا نام ہے جو کافر سے سوال کرتے ہیں اور جو فرشتے مومن سے سوال کرتے ہیں ان کا نام مبشر و بشیر ہے جیسا کہ آئندہ شعر میں ہے۔

(۱۲۳)

اسمها البشیر و المبشر ولم اقف فی ذا علی ما یوثر یعنی ان کا نام مبشر اور بشیر ہے۔ مصنف کہتے ہیں کہ میں اس بارے میں کسی اثر اور خبر سے واقف نہیں۔ واللہ اعلم!

ذكر الملك الثالث والرابع

(۱۲۴)

وقد اتری فی مرسل ضعیف ان السؤال من ثلاثة یفی اور ایک ضعیف الاسناد مرسل روایت میں یہ آیا ہے کہ سوال کے لئے تین یا چار فرشتے آتے ہیں۔

(۱۲۵)

ورابع اولنک الاثنان والحقوا ناکور مع رومان دو تو وہی منکر اور نکیر اور تیسرا فرشتہ ناکور اور چوتھا رومان۔ ابن جوزی کہتے ہیں کہ یہ حدیث موضوع اور بے اصل ہے اکثر احادیث میں صرف دو فرشتوں کا ذکر ہے۔ ممکن ہے کہ تین یا چار فرشتوں کا آکر سوال کرنا تشدید اور تحویل کے لئے ہو جس پر زیادہ سختی کرنی ہو، اس کے لئے سوال کرنے والے فرشتے بڑھادیئے جاتے ہیں اور بعض روایات میں ایک ہی فرشتہ کا ذکر ہے۔ وجہ اس کی یہ ہے کہ سوال کرنے والا تو ایک ہی ہے اور دوسرا اس کے ساتھ شریک ہے۔

تکرار السؤال سبعة ايام

سات دن تک سوال قبر کا تکرار اور اعادہ

(۱۲۶)

يكرر السؤال للانام فيما روي في سبعة ايام
بعض روايات میں آیا ہے کہ مردہ سے قبر میں سات دن تک سوال ہوتا رہتا ہے۔ روزانہ ایک مرتبہ یا
تین مرتبہ سوال کرتے ہیں۔

(۱۲۷، ۱۲۸)

كذا رواه احمد بن حنبل في الزهد عن طاؤس الجراعلی
وبعده ابو نعيم اخبره في حلية فيالها من درجه
ایسا ہی امام احمد بن حنبل نے کتاب الزہد میں اور ابو نعیم نے حلیۃ الاولیاء میں طاؤس سے روایت کیا ہے
اور حلیۃ الاولیاء عجیب کتاب ہے جس کا علماء کی نظر میں ایک خاص درجہ ہے۔

(۱۲۹)

اسنادہ قد صح وهو مرسل وقد روى من جهة متصل
اور سند اس کی صحیح ہے اور وہ مرسل ہے لیکن متصل سند سے بھی مروی ہے۔

(۱۳۰)

وحكمه الرفع كما قد قالوا اذ ليس للرأى به مجال
اور یہ اثر اگرچہ موقوف ہے لیکن حکم میں مرفوع کے ہے۔ اس لئے کہ اس میں رائے اور قیاس کی گنجائش
نہیں اور جس میں رائے اور قیاس کو دخل نہ ہو وہ حکم میں مرفوع کے ہوتا ہے۔

(۱۳۱)

وليس لليقاس في ذا الباب من مدخل عند ذوى الالباب
اور امور آخرت میں قیاس کو دخل نہیں سب کا مدار روایت اور نقل پر ہے۔

(۱۳۲)

وانما التسليم فيه اللايق والانقياد حيث الباء الصادق
فخر صادق علیہ السلام نے جو خبر دی ہے اس کو تسلیم کرنا اور اس پر عمل کرنا فرض اور لازم ہے۔

(۱۳۳)

وفيه ان قد كانت الصحابة يرون اطعاماً له استحبابه
اور اسی طاؤس کے اثر میں یہ بھی ہے کہ سلف کا طریقہ یہ تھا۔

(۱۳۴)

فی طول تلك السبعة الايام معونة في ذالك المقام
کہ سات دن تک میت کی طرف سے کرنے کی تصدیق کو پسند کرتے کہ ان سات دنوں میں جو میت پر
سوال کی شدت ہے اس میں میت کو کچھ سہولت ہو۔

(۱۳۵)

ومثل ذالك جاء عن مجاهد فياله من عادل و شاهد
اور ایسا ہی مجاہد سے منقول ہے اور یہ کیا ہی اچھا نوید اور شاہد ہے۔

(۱۳۶)

وعنه ايضا تمكث الارواح في قبورها سبعا بدا منصرف
اور مجاہد سے یہ بھی مروی ہے کہ روحمیں اپنی قبروں میں سات دن تک ٹھہرتی ہیں۔ یہاں تک کہ سوال ختم
ہو جائے اور پھر اپنے ٹھکانہ پر پہنچادی جاتی ہیں۔

(۱۳۷)

روى الجميع في القبور ابن رجب وهو امام حافظ ومنتخب
اس سب کو حافظ بن رجب حنبلی نے کتاب القبور میں روایت کیا ہے جو حدیث کے حافظ اور منتخب امام ہیں۔

(۱۳۸)

وعن عبيد بن عمير وردا وحاك فيما ابن جريج اسندا
اور عبید بن عمیر سے منقول ہے جس کو ابن جریج نے اپنی سند کے ساتھ بیان کیا۔

(۱۳۹)

باله يقين سبعا مؤمن واربعين ذوالنفاق يفتن
وہ یہ ہے کہ مومن سات دن تک فتنہ سوال میں مبتلا رہتا ہے اور منافق چالیس دن تک مبتلا رہتا ہے۔

(۱۴۰)

وابن جريج اول اللذين قد صنفوا العلم لنا تروينا
اور ابن جریج ان لوگوں میں سے ہیں کہ جنہوں نے سب سے پہلے امت کے لئے علم حدیث کی تدوین کا
آغاز کیا۔

(۱۴۱)

نص عليه احمد بن حنبل وغيره من كل حبر معتلى
جیسا کہ امام احمد بن حنبل اور دیگر علماء نے ابن جریج کے متعلق یہ تصریح کی ہے کہ یہ ان لوگوں میں
سے ہیں کہ جنہوں نے عمر بن عبدالعزیز کے حکم پر سب سے پہلے علم حدیث میں کتابیں لکھیں۔

(۱۴۲)

و کم امام قد حکى فى کتبہ ما قد عزى لابن جریج فانتبه
اور ابن جریج کی طرف جو منسوب کیا گیا اس کو بہت سے ائمہ حدیث نے اپنی کتابوں میں نقل کیا ہے۔

(۱۴۳)

کحافظ الغرب ابن عبدالبر فى تمهيدہ و کم له من مقتف
جیسا کہ حافظ مغرب یعنی حافظ ابن عبدالبر نے اپنی تمہید میں اس کو نقل کیا اور بہت سے لوگوں نے ان کی
پیروی میں اس کو نقل کیا۔

(۱۴۴)

تلاه فى شرح المؤطا المغربى ابن رشيق وكذا ابن رجب
جیسا کہ ابن رشيق نے شرح مؤطا میں اور ابن رجب نے اپنی کتاب میں عبید بن عمیر کی روایت نقل کی ہے۔

(۱۴۵)

وابن عمير من مجاهد اجل كذاک من طاؤس الخير البدل
اور چونکہ بظاہر عبید بن عمیر کی روایت مجاہد اور طاؤس کی روایت کے معارض معلوم ہوتی ہے، اس لئے
مصنف عبید بن عمیر کی روایت کو ترجیح دیتے ہیں اور کہتے ہیں کہ عبید بن عمیر مجاہد اور طاؤس سے رتبہ میں بہت بلند ہیں۔

(۱۴۶)

اذ فى زمان المصطفى قد ولدا وقال قوم يلقاه سعدا
کیونکہ عبید بن عمیر رسول اللہ ﷺ کے عہد مبارک میں پیدا ہوئے اور بعض کہتے ہیں کہ حضور ﷺ سے ملے
ہیں۔ اس لئے بظاہر صحابی ہوئے اور صحابی کی روایت تابعی کی روایت سے رائج ہے۔

(۱۴۷)

وان يك الراجح ان يعدا فى كبراء التابعين جدا
لیکن رائج اور صحیح قول یہ ہے کہ عبید بن عمیر صحابی نہیں بلکہ کبار تابعین میں سے ہیں۔

(۱۴۸)

بمكة قد قص فى عهد عمر وذاک اول امر له ابتکر
عہد عمر رضی اللہ عنہ میں عبید بن عمیر پیغمبر مکہ میں وعظ فرمایا کرتے تھے۔ عبید بن عمیر سب سے پہلے واعظ ہیں جن
کو حضرت عمر رضی اللہ عنہ نے وعظ کے لئے مقرر فرمایا۔

(۱۴۹)

فان نقل فاکثر الاخبار خالية من صفة التكرار
پس اگر کوئی یہ سوال کرے کہ اکثر روایتیں تکرار سوال کے ذکر سے خالی ہیں تو یہ عبید بن عمیر کی روایت جو
تکرار سوال کے بارہ میں آئی ہے کیسے صحیح ہوگی؟

(۱۶۱)

اذ شهرت عنی ملاً البلد ولم یکن لمد یعرفها من احد
تمام شہر میں وہ رسالہ مشہور ہو گیا وہ ایسے نادر فوائد پر مشتمل تھا کہ کوئی ان سے باخبر نہ تھا۔

(۱۶۲)

وانما بادر بالانکار من لیس اهل الحفظ للآثار
اس رسالہ پر طعن اور انکار میں ان لوگوں نے سبقت کی جو اہل علم اور اہل حفظ نہ تھے۔

(۱۶۳)

ومن غدا لیس من اهل المعترك فذاک ذو حماقة بل ذا ارک
اور جس نے علم کا کبھی معرکہ اور میدان نہ دیکھا ہو وہ حماقت سے ایسی چیزوں کا انکار کیا کرتا ہے یہ اس کے
رکب اور ضعیف العقل ہونے کی دلیل ہے۔

(۱۶۴)

فصنت ما الفته عن بدله فانهم لم یقتدوا من اهل
اس لئے میں نے اس رسالہ کو نا اہلوں سے محفوظ کر لیا کہ ان لوگوں نے اپنے اساتذہ اہل علم کی اقتداء اور
تقلید نہیں کی۔ اس لئے علم کی برکات سے محروم رہے۔

(۱۶۵)

وانما یصلح للافاده ذو ادب ترجی له السیاده
اور تعلیم اور ظہن کے مناسب وہی شخص ہے جو مودب ہو، بآداب ہی کے لئے سیادت کی امید اور توقع کی
جاتی ہے۔

خاتمہ

(۱۶۶)

اللاکانی روی فی السنة عن بعض اهل الكشف اهل الرویة
ابوالقاسم لاکانی نے کتاب السنۃ میں بعض اہل کشف اور اہل بصیرت سے نقل کیا ہے۔

(۱۶۷)

بان لہ ملکین یزلان یلقنان الحجة حین یسألان
کہ ان کو بطور کشف یہ دکھلایا گیا کہ دن کے بعد خاص السنۃ والجماعت کی تلقین کے لئے دو فرشتے
آسمان سے اترتے ہیں جو ان کو حجت اور برہان کی تلقین کرتے ہیں کہ گیرین کے جواب میں کوئی غلطی نہ کر بیٹھیں۔

(۱۶۸)

وعن شفیق ان من یعانی تعینہ مرآة القرآن

فتح الغفور بشرح منظومة القبور ملقب به عالم برزخ ۲۲۸ امام جلال الدین سیوطی ترجمہ: مولانا محمد ادریس کاندھلوی

اور شفیق بلخی رحمۃ اللہ علیہ جو مشہور بدوزاہد ہیں، ان سے یہ منقول ہے کہ جو شخص دیکھ کر قرآن کریم کی تلاوت کرتا ہے تو تلاوت قرآن، قبر میں رکھے جانے کے بعد تلقین حجت میں میت کی امداد کرتی ہے۔

(۱۶۹)

وفیه جاءت عدة آثار وبعضها اخرجها البزار
اور شفیق بلخی رحمۃ اللہ علیہ کے موافق کچھ آثار صحابہ بھی آئے ہیں جن میں سے بعض کو امام بزار نے روایت کیا ہے۔

(۱۷۰)

هذا تمام ما اردت نظمه والحمد لله الذي اتمه
جس چیز کے نظم کا میں نے ارادہ کیا تھا یہ اس کا آخر اور خاتمہ ہے اور الحمد للہ کہ اس نے انجام کی توفیق عطاء کی۔

(۱۷۱)

نظمته للمؤمنين تبصره ارجو به التثبيت عند الشرثه
یہ نظم اہل ایمان کی بصیرت کے لئے لکھی، اللہ تعالیٰ سے امید رکھتا ہوں کہ مجھ کو سوال نکیرین کے وقت ثابت رکھے گا۔

(۱۷۲)

فی مائة ونصفها سیریه ابیاتها كالانجم الدریه
چمکتے ہوئے موتیوں کی طرح اس منظومہ کے تقریباً ڈیڑھ سو اشعار ہیں۔

(۱۷۳)

والحمد لله على ما يلهم ثم على نبيه اسلم
حق تعالیٰ شانہ کے اس الہام اور القام پر حمد اور شکر یہ بجالایا ہوں اور اس کے نبی محترم پر صلاۃ و سلام پڑھتا ہوں۔

بِسْمِ اللَّهِ الرَّحْمَنِ الرَّحِيمِ

الحمد لله وحده والصلاة والسلام على من لا نبی بعده!

اما بعد! ہم دیا چہ میں بیان کر چکے ہیں کہ منظومہ التثبيت عند التثبيت مؤلفہ امام سیوطی رحمۃ اللہ علیہ کی مختلف علماء نے شرحیں لکھیں۔ من جملہ ان کے ایک شرح علامہ محمد بن اسماعیل امیر یمنی کی ہے جس کا نام جمع التثبيت بشرح ابیات التثبيت ہے۔ علامہ موصوف نے اس شرح سے فارغ ہونے کے بعد یہ ارادہ فرمایا کہ شیخ سیوطی رحمۃ اللہ علیہ کے رسالہ ”بشری الکیب“ کو نظم کر کے اس منظومہ سابقہ کا تتمہ اور کملہ بنا دیا جائے۔ چنانچہ علامہ یمنی نے اس کو نظم کیا اور اس منظومہ کا نام ”تانیس الغریب“ رکھا۔ جس کی شرح اب ناظرین کی خدمت میں پیش کی جا رہی ہے۔

وبالله التوفیق!

المنظومة المسماة

بتائیس الغریب

للسید العلامة محمد اسماعیل الامیر الیمانی رحمۃ اللہ علیہ

(۱)

الحمد لله على التوفيق لشرح هذا النظم بالتحقيق
حمد اور شکر ہے اللہ کا کہ اس نے اس منظومۃ القبور کی شرح کی توفیق عطا فرمائی۔

(۲)

شرعاً بدیعاً قد هوى نفايساً زفتها للاذكياء عرايساً
ایسی شرح کی توفیق عطا فرمائی کہ جو بجدہ تعالیٰ نہایت لطیف ہے اور نفاس اور لطائف پر مشتمل ہے گویا
کہ اذکیاء کے لئے ایک عروس کا ہدیہ پیش کر رہا ہوں۔

(۳)

ثم رأيت بعد شرح النظم ان اذيل نظمه بنظمي
شیخ جلال الدین سیوطی رحمۃ اللہ علیہ کی نظم کی شرح کے بعد یہ خیال پیدا ہوا کہ اس نظم کا ایک ذیل اور تکمہ ہونا
چاہئے۔ وہ یہ کہ علامہ سیوطی رحمۃ اللہ علیہ کی منظومۃ القبور کے اشعار باب ترہیب سے ہیں اور قرآن کریم کا طریقہ یہ ہے کہ
ترہیب کے ساتھ ترغیب کو بھی لاتے ہیں اس لئے ارادہ کیا کہ:

(۴)

لما حرى بشر الكيب فاستمع عسى بالقياك الحبيب تنفع
شیخ جلال الدین سیوطی رحمۃ اللہ علیہ کے رسالہ ”بشرى الكيب بلقاء الحبيب“ کو نظم کروں اس لئے کہ اس
کے مضامین باب ترغیب سے ہیں۔ اس طرح یہ منظومہ ترغیب گزشتہ منظومہ ترہیب کا ذیل اور تکمہ بن جائے گا۔

بيان ماورد من خيريته الموت للمؤمن وما يناسب ذالك
(مومن کے لئے موت کا خیر اور بہتر ہونا)

(۵)

قد قال خير الخلق ما معناه تحفة امن يومن فى لقاء
برگزیدہ خلائق علیہم السلام کا ارشاد ہے کہ مومن بندہ جو لقاء خداوندی پر ایمان رکھتا ہے۔ موت اس کے لئے
بہترین محفہ ہے کہ دار رنج و غم سے نکال کر دار عیش اور نعم کی طرف اس کو منتقل کر دیتا ہے۔

(۶)

للموت ما من راحة سواه ربحانة غنيمة تلقاه
موت سے بڑھ کر مومن کے لئے کوئی راحت نہیں۔ موت مومن کے لئے ایک ربحانہ اور غنیمت کبریٰ ہے۔

(۷)

وانما الدنيا له كالسجن ان مات لم يبق له من حزن
دنیا مومن کے لئے بمنزلہ جیل خانہ کے ہے، مرنے کے بعد جیل خانہ سے چھوٹ جاتا ہے کوئی غم باقی نہیں رہتا۔

(۸)

وانه خيزله من الفتن وفي الحيوۃ لا يزال في معن
اور بلاشبہ موت دینی اور دنیوی فتنوں سے کہیں بہتر ہے، زندگی میں طرح طرح کی محنتیں اور مشقتیں ہیں۔

(۹)

والموت كفارة لكل مسلم يا حبذا يا حبذا من مغن
موت مسلمان کے گناہوں کا کفارہ ہے قبض روح میں جو سختیاں اور تکلیفیں پیش آتی ہیں۔ انہی سے مدد
گناہوں کا کفارہ ہو جاتا ہے موت کیا ہے مال غنیمت ہے۔

(۱۰)

منزله بعد الموت اوسع وقبره خير له وارفع
مرنے کے بعد کی منزل نہایت وسیع اور بلند ہے، دنیا کو اس منزل سے وہی نسبت ہے جو حکم مادر کی منزل کو
دنیا کی وسعت سے نسبت ہے۔ جس طرح جنین ولادت کے بعد حکم مادر کی طرف واپسی کو پسند نہیں کرتا۔ اسی طرح
مومن مرنے کے بعد دار دنیا کی طرف واپسی کو پسند نہیں کرتا۔

تسليم الله تعالى على من فى السياق من المؤمنين وتسليم الملائكة عليهم

(مومن کو مرتے وقت اللہ تعالیٰ اور فرشتوں کا سلام)

”قال تعالى تحيتهم يوم يلقونه سلام۔ الذين تتوفهم الملائكة طيبين يقولون سلام عليكم۔

فسلام لك من اصحاب اليمين۔“

(۱۱)

وفى السياق بالسلام يلتقى من ربه ومن اولئك الملا
حدیث میں ہے کہ جب فرشتے مومن کی روح قبض کرنے آتے ہیں تو مومن کو سلام کرتے ہیں اور
اللہ تعالیٰ کی طرف سے بھی سلام پہنچاتے ہیں۔ مومن کو چاہئے کہ ایسے وقت میں اللہ کے سلام کے اس طرح جواب
دے۔ اللہم انت السلام ومنك السلام تبارک یا ذا الجلال والاكرام!

(۱۲)

يلقون بالبشرى وبالاكفان والروح والريحان والرضوان
فرشتے جس وقت مومن کی روح قبض کرنے آتے ہیں تو روح کے لئے جنت کے ریشمی کفن لے کر آتے
ہیں اور روح اور ریحان اور رضاء خداوندی کی اس کو خوشخبری دیتے ہیں۔ کما قال تعالى: ”ان الذين قالوا ربنا الله

فتح الغفور بشرح منظومة القبور ملقب بعالم برزخ ۲۳۱ امام جلال الدین سیوطی/ترجمہ: مولانا محمد ادریس کاندھلوی

ثم استقاموا تنزل عليهم الملائكة ان لا تخافوا ولا تحزنوا وابشروا بالجنة التي كنتم توعدون۔ وقال تعالى لهم البشري في الحياة الدنيا وفي الآخرة“

(۱۳)

ثم عليه الارض تبكي والسما اذ كان ياتي الخير عنه فيهما
(ويمكن ان يكون منهما)

پھر اس مردہ پر آسمان اور زمین روتے ہیں کیونکہ آسمان میں مومن کے لئے دو دروازے ہوتے ہیں ایک دروازہ وہ ہے جس سے مومن کا عمل صالح اوپر چڑھتا ہے اور دوسرا دروازہ وہ ہے کہ جس سے اس کا رزق اترتا ہے۔ مرنے کے بعد دونوں دروازے اس کو روتے ہیں۔ قال تعالى: فما بكت عليهم السماء والارض كافر پر نہ آسمان روتا ہے نہ زمین روتی ہے۔

معرفة الميت من يغسله ويحمله ويكفنه ويدخله قبره

(مردہ کا اپنے غسل دینے والے اور اٹھانے والے اور کفن دینے والے اور قبر میں اتارنے والے کو پہچاننے کا بیان)

(۱۴)

يعرف من يغسله ويحمله ويلبس الاكفان او من ينزل
حدیث میں ہے کہ مردہ اس شخص کو خوب پہچانتا ہے جو اس کو غسل دیتا ہے اور اس کا جنازہ اٹھاتا ہے اور اس کو کفن پہناتا ہے اور قبر میں اتارتا ہے۔

تر حيب القبر بالميت ولطف ضمه له

(قبر کا میت کو مرجبا کہنا اور محبت سے اس کو دبانا)

(۱۵)

له الى قبر به مرجب يضمه ضم الحبيب المعجب
زمین آدمیوں کی ماں ہے سب اسی سے پیدا ہوئے ہیں مومن جب طویل غیبت کے بعد زمین میں جاتا ہے تو قبر اس کو مرجبا کہتی ہے اور محبت سے اس کو اس طرح دباتی ہے۔ جیسے ماں بچہ کو دباتی ہے، مومن کے ساتھ محبت کا برتاؤ ہوتا ہے اور کافر کے ساتھ دشمنی اور عداوت کا معاملہ ہوتا ہے قبر اس کو سختی سے دباتی ہے۔

صلوة الاموات في قبورهم

(مردوں کا قبروں میں نماز پڑھنا)

(۱۶)

وربما صلوا به احيانا وفيه ايضا قراؤ القرآن
بعض مردے اللہ کی اجازت سے کبھی کبھی قبر میں نماز اور قرآن بھی پڑھتے ہیں۔

تزاویر الاموات فی قبورہم

(مردوں کا قبروں میں ایک دوسرے کی زیارت کرنا)

(۱۷)

وبعضہم فیما یزور بعضا فحسنوا اکفان من تقصا
حدیث میں ہے کہ مردے آپس میں ایک دوسرے سے اپنے کفنوں میں ملاقات کرتے ہیں۔ لہذا کفن
اچھا دیا کرو۔ یعنی سفید اور پاک و صاف کفن میں کفناؤ۔ یہ مطلب نہیں کہ گراں قیمت کفن دیا کرو۔

معرفة الاموات من اتاہم وانسہم وردہم السلام

(مردوں کا اپنے زائرین کو پہچاننا ان سے مانوس ہونا اور انہی کے سلام کا جواب دینا)

(۱۸)

ويعرفون من اتاہم زائرا ویانسون ان اتی المقابرا
حدیث میں ہے کہ جو شخص اپنے بھائی کی قبر کی زیارت کرے اور اس پر سلام کرے تو اگر مردہ اس کو دنیا
میں پہچانتا تھا تو اب بھی اس کو پہچانتا ہے اور اس کے بیٹھنے سے اس کو انس ہوتا ہے۔

(۱۹)

سلموا رد علی المسلم فی ای یوم قالہ ابن القیم
اور اگر سلام کرے تو سلام کا جواب دیتا ہے اور اس میں کسی دن کی تخصیص نہیں۔ جمعہ ہو یا جمعرات جس
دن بھی مردہ کی زیارت کرو گے اور سلام کرو گے، مردہ اس کو پہچانے گا اور سلام کا جواب دے گا۔ جیسا کہ حافظ ابن
قیمؒ نے کہا ہے۔

الکلام فی الروح و حقیقته

(روح کی حقیقت اور صفت میں کلام)

(۲۰)

واعلم بان هذه الصفات اکثرها للروح لالذات
جاننا چاہئے کہ انسان روح اور بدن سے مرکب ہے اور جو صفات انسان کے لئے بیان کی جاتی ہیں، وہ
صفات اکثر روح کی ہیں جسم کی نہیں۔

(۲۱)

فاصرف عنان القول نحو الروح شرحاً له بالحق والصحيح
لہذا قلم کی باگ روح کی حقیقت اور صفت کے بیان کی طرف پھیرنی چاہئے تاکہ روح کے بارے میں
کتاب و سنت سے جو حق اور صحیح ہے وہ واضح ہو جائے۔ ناظمؒ نے روح کے متعلق چار مسئلے ذکر فرمائے ہیں۔

(۲۲)

فالروح جسم حادث نورانی حسی خفیف مسرع السریان

پہلا مسئلہ

یہ ہے کہ روح از روئے کتاب وسنت ایک جسم لطیف ونورانی ہے اور دوسرا مسئلہ یہ ہے کہ روح حادث ہے قدیم نہیں۔ روح اس قدر لطیف اور خفیف ہے کہ نہایت سرعت کے ساتھ اعضاء میں سرایت کر جاتی ہے۔

(۲۳)

ینفذ فی الاعضاء نفوذ النار فی الفحم او كالماء فی الاشجار

روح جسم لطیف ہونے کی وجہ سے انسان کے تمام اعضاء میں اس طرح جاری اور ساری ہے کہ جس طرح آگ کوئلہ میں اور پانی درخت میں سرایت کئے ہوئے ہے۔

روح کے بارے میں علماء کے دو فریق ہیں: ایک فریق یہ کہتا ہے کہ روح امور رب میں سے ایک امر ہے جو غیر محسوس ہے اور عقول کے ادراک سے بالا اور برتر ہے۔ وہاں تک عقل کی رسائی نہیں اس کی حقیقت سوائے خدا کے کسی کو معلوم نہیں۔ یہی قول ابن عباس رضی اللہ عنہما کا ہے اور یہی جنید بغدادی رحمہ اللہ کا مختار ہے۔ امام قرطبی رحمہ اللہ فرماتے ہیں کہ اس اخفاء حقیقت میں حکمت یہ ہے بندوں کو اپنا عجز ظاہر ہو جائے کہ جب وہ اپنی حقیقت کے ادراک سے عاجز اور قاصر ہیں تو اللہ تعالیٰ کی حقیقت کو کہاں معلوم کر سکتے ہیں۔ ایک فریق علماء کا یہ کہنا ہے کہ اگرچہ پوری حقیقت تو اللہ ہی کو معلوم ہے مگر کتاب وسنت کے نصوص سے اتنا پتہ چلتا ہے کہ روح ایک جسم لطیف ہے جو بدن میں اس طرح سرایت کئے ہوئے ہیں جس طرح پانی سبز لکڑی میں اور عرق گلاب، گلاب کے پتوں میں اور روغن زیتون، زیتون کے پھلوں میں اور آگ کوئلہ میں سرایت کئے ہوئے ہے۔ اس لئے کہ آیات اور احادیث میں روح کے لئے تونی اور اساک اور ارسال اور تناول اور اخراج اور خروج اور قبض اور اخذ اور دخول اور رجوع اور حریری یا پلاسی کفن میں اس کا لپیٹنا بکثرت آیا ہے اور یہ تمام صفت اجسام کی ہیں اور علیٰ ہذا العالم برزخ میں روح کا چلنا اور پھرنا اور کھانا اور پینا بھی احادیث میں آیا ہے۔ یہ بھی صفات اجسام کی ہیں۔ حافظ ابن قیم رحمہ اللہ فرماتے ہیں یہی قول صحیح ہے اور کتاب وسنت اور اجماع صحابہ رضی اللہ عنہم سے ثابت ہے۔ (کذافی شرح العقيدة السارعية ج ۲ ص ۲۶ و شرح الصدور ص ۲۱۵)

دوسرا مسئلہ

یہ پہلے مسئلہ کے متعلق کلام تھا۔ رہا دوسرا مسئلہ یعنی روح کا حادث ہونا تو روح باجماع انبیاء و مرسلین و صحابہ و تابعین و علماء ربانین مخلوق اور حادث ہے۔ اس کے حدوث میں کسی کا خلاف نہیں۔ البتہ وقت حدوث میں خلاف ہے کہ آیا روح جسم سے پہلے پیدا ہوئی یا جسم کے ساتھ روح پیدا ہوتی ہے۔ صحیح قول یہ ہے کہ ارواح اجسام سے پہلے پیدا کی گئیں۔ لیکن مدت معلوم نہیں کہ کتنی مدت پہلے اجسام سے پیدا کی گئیں۔ دارقطنی کی ایک حدیث میں آیا ہے کہ ارواح اجسام سے دو ہزار برس پہلے پیدا کی گئیں مگر اس کی سند صحیح نہیں۔ واللہ اعلم!

(شرح العقيدة السارعية ج ۲ ص ۴۲)

روح اور جسم کا مناظرہ

ابن عباس رضی اللہ عنہما سے منقول ہے کہ قیامت کے دن روح کا جسم سے جھکڑا ہوگا۔ روح جسم سے یہ کہے گی کہ جو کچھ کیا تو نے کیا۔ جسم روح کو یہ جواب دے گا کہ میں نے جو کچھ کیا وہ تیرے حکم اور تیری ترغیب سے کیا۔ حق تعالیٰ شانہ فیصلہ کے لئے ایک فرشتہ بھیجیں گے۔ وہ فرشتہ ان کے درمیان فیصلہ کرے گا اور یہ کہے گا کہ تم دونوں کی مثال ایسی ہے کہ ایک آدمی تو مقعد یعنی اپاچ ہے مگر پینا ہے آنکھوں سے دیکھتا ہے اور دوسرا ناپینا ہے مگر تندرست ہے چلنے پھرنے پر قادر ہے۔ یہ دونوں ایک باغ میں داخل ہوئے۔ اس ناپینا اپاچ نے اس پینا تندرست سے یہ کہا کہ میں یہاں قسم قسم کے پھل دیکھتا ہوں۔ مگر اپاچ ہونے کی وجہ سے پھلوں تک پہنچ نہیں سکتا۔ ناپینا نے یہ کہا کہ تو مجھ پر سوار ہو جا اور جا کر پھلوں کو توڑ۔ چنانچہ وہ اپاچ اس ناپینا پر سوار ہوا اور جا کر پھل توڑے۔ فرشتہ نے کہا بتلاؤ ان میں سے کس نے حد سے تجاوز کیا؟ کہا کہ دونوں مجرم اور قصور دار ہیں۔ فرشتہ نے جسم اور روح سے کہا کہ تم نے خود اپنے اوپر فیصلہ کر لیا۔ یعنی جسم روح کے لئے بمنزلہ سواری کے ہے۔ آخر جب ابن ہندۃ عن ابن عباس رضی اللہ عنہما واخرجه الدارقطني عن انس رضی اللہ عنہ۔

ایک روایت میں ہے کہ جسم روح سے یہ کہے گا کہ میں مجبور کے تنا کی طرح ایک لکڑی تھانہ ہاتھ ہلا سکتا تھا نہ پیر۔ روح کہے گی کہ میں تو ایک ہواتھی۔ اے جسم اگر تو نہ ہوتا تو میں کچھ نہ کر سکتی تھی۔ واللہ سبحانہ و تعالیٰ اعلم!

(۲۵، ۲۴)

والنفس	والروح	هما	شیطان	ولیل	شی	واحد	والثانی
اختاره	العلامة	ابن	القیم	لما	راه	من	دلیل
							قیم

تیسرا مسئلہ

یہ کہ نفس اور روح دو الگ الگ حقیقتیں ہیں۔ یعنی دونوں کا مصداق اور مسکى جدا جدا ہے یا یہ نفس اور روح دونوں ایک ہی شے ہیں۔ دونوں کا مصداق اور مسکى تو ایک ہے فقط تعارض صفات کی بنا پر دو نام ہو گئے۔ پہلا قول جمہور علماء کا ہے کہ نفس اور روح متضاد یا بالذات ہیں بعض علماء کا قول یہ ہے کہ نفس اور روح فی الحقیقت شے واحد ہیں۔ حافظ ابن قیم نے کتاب الروح میں اسی دوسرے قول کو اختیار کیا ہے۔

(۲۶)

و موتها خروجها من البدن هذا الذى يختاره ذروا الفطن

چوتھا مسئلہ

یہ ہے کہ روح مرتی ہے یا نہیں۔ ایک جماعت علماء کی یہ کہتی ہے کہ روح بھی مرتی ہے اور موت کا مزہ چکھتی ہے۔ کما قال تعالیٰ: کل نفس ذائقة الموت اور ایک جماعت علماء کی یہ کہتی ہے کہ ارواح پر موت طاری نہیں ہوتی اور ارواح تو بقاء اور دوام کے لئے پیدا کی گئی ہیں۔ بدن مرتا ہے اور روح باقی رہ جاتی ہے۔ ثواب اور عذاب

میں جلاء ہوتی ہے۔ قول فیصل یہ ہے کہ روح مرتی ہے مگر موت کے معنی یہ نہیں کہ روح معدوم اور فنا ہو جاتی ہے بلکہ موت سے مراد یہ ہے کہ روح جسم سے مفارقت اختیار کر لیتی ہے۔ تمام اہلسنت والجماعت کا اس پر اجماع ہے کہ اجسام کے مرنے کے بعد ارواح باقی رہتی ہیں کوئی ثواب میں اور کوئی عذاب میں یہاں تک کہ جب قیامت قائم ہوگی تو ارواح کو ابدان کی طرف لوٹا دیا جائے گا۔

(۲۷)

فہذہ الاربع فی المسائل مشرقہ الانوار والدلائل
ہیں یہ چار مسئلے ہیں جو دلائل اور براہین سے منور اور روشن ہیں۔

ذکر ثواب اعمال بعد از موت

حضرت ناظم جب روح کے احوال اور مسائل کے بیان سے فارغ ہوئے تو ثواب اعمال کے مسائل بیان فرماتے ہیں کہ مرنے کے بعد انسان کو کون سے اعمال کا اجر اور ثواب ملتا ہے۔

جاننا چاہئے کہ بعض اعمال تو ایسے ہیں کہ باجماع ائمہ اہلسنت والجماعت مرنے کے بعد مردہ کو ان کا ثواب پہنچتا ہے اور بعض اعمال وہ ہیں کہ جن کے ثواب پہنچنے میں ائمہ اور فقہاء کا اختلاف ہے۔ جیسے نماز اور روزہ اور حج وغیرہ کے ثواب پہنچنے میں اختلاف ہے۔ جیسا کہ عنقریب ذکر کریں گے۔ پھر جن اعمال کا ثواب باتفاق ائمہ اہلسنت پہنچتا ہے ان کی دو قسمیں ہیں۔ ایک وہ اعمال ہیں کہ جن میں میت کے عمل اور کسب کو دخل ہے۔ مثلاً تعلیم وتلقین وتصنیف وتالیف اور بناء مسجد و خانقاہ وغیرہ وغیرہ۔ مرنے کے بعد ان چیزوں کا ثواب میت کو بالا جماع پہنچتا ہے۔ دوسرے وہ اعمال ہیں کہ جن میں میت کے عمل کو کوئی دخل نہیں، جیسے مرنے کے بعد میت کے لئے دعا اور استغفار اس کا اجر و ثواب بھی مردہ کو بالاتفاق پہنچتا ہے۔ آئندہ اشعار میں اولاً انہی دونوں قسموں کا ذکر فرماتے ہیں کہ جن کے ثواب اور اجر میں کسی کا اختلاف نہیں۔

(۳۰، ۲۹، ۲۸)

و یلحق المیت بعد الموت من اجر ما قدم قبل القوت
عشر خصال اربع فی مسلم وغیرہا فی غیرہ فلتعلم
ہذا علیہ جملۃ الاعیان ومثلہا ایضاً دعا الاخوان

جن اعمال کا ثواب مرنے کے بعد بھی میت کو ملتا رہتا ہے وہ دس عمل ہیں جن میں سے چار صحیح مسلم میں ہیں اور باقی چھ دوسری حدیث کی کتابوں میں ہیں جن کی تفصیل حسب ذیل ہے:

(۱) صدقہ جاریہ۔ (۲) علم نافع جس سے لوگ اس کے مرنے کے بعد نفع اٹھائیں۔ (۳) اولاد صالح، جو اس کے لئے دعا کرے۔ (۴) رابطہ یعنی جو شخص دارالاسلام کی سرحد کی حفاظت میں مر گیا۔ (۵) قرآن شریف جس کو درافت میں چھوڑا اور حدیث اور تفسیر اور فقہ اور دین کی کتاب اسی حکم میں ہے۔ (۶) مسجد بنائی، مدرسہ اور خانقاہ مسجد کے حکم میں ہے۔ (۷) مسافر خانہ بنایا۔ (۸) کنواں کھدوایا یا کوئی نہر جاری کی۔ (۹) کھجور کا درخت لگایا۔ (۱۰) سنت حسنہ یعنی کوئی نیک طریقہ نکالا۔

یہ وہ دس اعمال ہیں کہ جن کے متعلق تمام اعیان اور محققین علماء کرام کا اتفاق ہے کہ مرنے کے بعد ان اعمال کا ثواب میت کو پہنچتا رہتا ہے اور اسی طرح اس پر بھی اتفاق ہے کہ مرنے کے بعد اخوان مسلمین کی دعا اور استغفار بھی میت کو نفع پہنچاتی ہے۔

(۳۱، ۳۲)

واختلفوا فی الصوم والصلوة وغیرها من القربات والحق ان الكل مما يلحق دلت له ادلة تحقق اور عبادات بدنیہ کے ثواب پہنچنے میں علماء کا اختلاف ہے۔ مثلاً کوئی زندہ اپنی نماز یا روزہ یا حج یا تلاوت قرآن کا ثواب کسی میت کو دے کر ناپا ہے تو اس کو پہنچتا ہے یا نہیں۔ حق یہ ہے کہ ان سب عبادات اور قربات کا ثواب میت کو پہنچتا ہے جیسا کہ دلائل سے ثابت ہے۔

(۳۳)

قد سقتها شرح هذا النظم تقضى لمن حققها بالجزم (۳۴)

بان ما يهدى من الطاعات لای میت کان خيراً یالی اور ان تمام دلائل کو میں نے اس نظم کی شرح میں بالتفصیل ذکر کیا ہے۔ جن سے یہ امر یقین اور جزم کے ساتھ واضح ہو جاتا ہے کہ میت کے لئے جس طاعت کا بھی دے دیا جائے وہ اس کے پاس پہنچتا ہے۔ (۳۵، ۳۶، ۳۷، ۳۸)

وهنا قد انتهى المراد من جمع ما يهدى به العباد الى سبيل الخير والرشاد والا اجر للعامل في المعاد مصلباً من بعد حمد الواحد على النبي وآله الا ما جد يدوم سمها دامت الارواح وان فت من دولها الاشباح یہاں تک جس چیز کا بیان کرنا مقصود تھا، اس کا بیان پورا ہو گیا۔ اب میں اللہ تعالیٰ کی حمد اور ثناء اور نبی کریم محمد مصطفیٰ اور آپ ﷺ کی آل و اصحاب کے صلوة و سلام پر ختم کرتا ہوں۔

وآخر دعوانا ان الحمد لله رب العالمين والصلوة والسلام على خير خلقه سيدنا و مولانا محمد وعلى آله واصحابه وازواجه وذرياته اجمعين وعلينا معهم يا ارحم الراحمين ويا اكرم الاكرمين ويا اجدد الاجودين۔ آمین

۱۲ شوال ۱۳۹۷ھ

